









# इंदौर मेट्रो में पहले दिन महिलाओं ने किया सफर

इंदौर (एजेंसी)। पीएम नरेंद्र मोदी ने शनिवार को भोपाल में लोकमाता देवी अहिल्याबाई होल्कर की 300वीं जयंती पर महिला सशक्तिकरण महासम्मेलन से इंदौर मेट्रो का वर्चुअल लोकर्पण किया। मेट्रो में पहले दिन महिलाओं ने सफर किया।मुख्यमंत्री डॉ. मोहन यादव शाम 6 बजे इंदौर पहुंचे। वे यहां मेट्रो का संचालन देखेंगे। मेट्रो देवी अहिल्याबाई होल्कर टर्मिनल से 12.09 बजे पर निकली। 11 मिनट का सफर कर 12.20 बजे वीरांगना झलकारी बाई स्टेशन पहुंची। ये आखिरी स्टेशन है। दो मिनट के स्टॉपेज के बाद मेट्रो यहां से 12.22 बजे रवाना हुई और 12.34 बजे टर्मिनल पर लौटी। इंदौर मेट्रो के टर्मिनल का नाम देवी अहिल्या बाई होल्कर के नाम पर रखा गया है। इसके अलावा सभी स्टेशनों के नाम भी वीरांगनाओं के नाम पर रखे गए हैं, जिनमें - मेट्रो महाराजी लक्ष्मीबाई स्टेशन, रानी अवंती बाई लोधी स्टेशन, रानी दुर्गावती स्टेशन और वीरांगना झलकारी बाई स्टेशन शामिल हैं। 6 किलोमीटर का यह यलो लाइन का सुपर प्रायोरिटी कॉरिडोर है, जो शहर में प्रदूषण को कम करेगा।

पीएम मोदी ने किया लोकार्पण, 11 मिनट में पूरा किया 6 किलोमीटर का सफर



इंदौर मेट्रो में एक सप्ताह मुफ्त सफर

पहले सप्ताह मेट्रो का सफर बिलकुल मुफ्त रहेगा। दो स्टेशनों के बीच का करिया 20 रुपए रखा गया है। जबकि दो से ज्यादा स्टेशन होने पर 30 रुपए करिया देना होगा। ये जानकारी इंदौर मेट्रो की ओर से दी गई है।

मंत्री विजयवर्गीय बोले- सभी स्टेशनों के नाम वीरांगनाओं के नाम पर रखे

मंत्री कैलाश विजयवर्गीय ने कहा, 18वीं सदी में माता देवी अहिल्याबाई ने महिला सशक्तिकरण की शुरुआत की थी। तब अमेरिका जैसे राष्ट्र भी ये काम नहीं कर पाए थे। इसलिए महिला सशक्तिकरण को बढ़ावा देने के लिए हमने सभी मेट्रो के स्टेशन नाम वीरांगनाओं के नाम पर रखे हैं।

महापौर बोले- सफाई के साथ डेवलपमेंट में नंबर वन बनेगा इंदौर- मेट्रो की पहली राइड के बाद महापौर पुण्यमित्र भार्गव ने कहा, सफाई में नंबर वन होने के साथ ही अब इंदौर डेवलपमेंट में भी देश में नंबर वन शहर बनेगा।

मेट्रो स्टेशन तक अभी बसों की फैसिलिटी, ई-रिक्षा में चलेंगे- इंदौर निगमायुक्त शिवम वर्मा ने बताया, हर स्टेशन की अपनी लोकल एरिया प्लानिंग होती है, जिसमें पार्किंग की भी फैसिलिटी रहती है। मल्टी मॉडल ट्रांसपोर्ट कनेक्टिविटी जैसे मेट्रो

स्टेशन के पास लोकल बसों का नेटवर्क हो। अभी फीडर बसें लगाई गई हैं। कुछ समय में ई-रिक्षा भी यहां चलने लगेंगे।

इंदौर मेट्रो में अगले सप्ताह मुफ्त सफर- इंदौर में अगले सप्ताह मेट्रो का सफर बिलकुल मुफ्त रहेगा। दो स्टेशनों के बीच का करिया 20 रुपए रखा गया है। जबकि दो से ज्यादा होने पर 30 रुपए करिया देना होगा। ये जानकारी इंदौर मेट्रो की ओर से दी गई है।


वंदे मातरम् से गुंजा इंदौर मेट्रो टर्मिनल- भोपाल में महिला सम्मेलन में पहुंचे पीएम मोदी का लाइव इंदौर के देवी अहिल्या बाई होलकर मेट्रो टर्मिनल पर प्रसारित किया गया। पीएम ने भाषण के दौरान वंदे मातरम् के नारे लगवाए। इस पर इंदौर का टर्मिनल भी वंदे मातरम् से गुंज उठा।

मेट्रो स्टेशन पर महिलाओं की थी भीड़- इंदौर में पहली राइड के बाद मेट्रो से बाहर निकलते ही टर्मिनल पर महिलाओं की भीड़ उमड़ पड़ी। भोपाल में पीएम मोदी के वर्चुअल लोकार्पण करने के बाद केंद्रीय राज्यमंत्री तोहन साहू, मंत्री कैलाश विजयवर्गीय और सांसद शंकर लालवानि ने इंदौर मेट्रो को हरी झंडी दिखाकर रवाना किया।

## इंदौर में मिले कोरोना मरीजों में आधे की ट्रेवल हिस्ट्री

कॉन्टेक्ट ट्रेसिंग पर जोर, जीनोम सिक्वेसिंग की रिपोर्ट नहीं मिली, सभी मरीजों की हालत ठीक

इंदौर (एजेंसी)। इंदौर में 3 नए कोरोना मरीज मिले हैं। इसके बाद इस साल अब तक मिले कोरोना मरीजों की संख्या 20 हो गई है। इनमें आधे लोगों की ट्रेवल हिस्ट्री मिली है। ये लोग यूनाइटेड किंगडम ,केरल, अहमदाबाद, कोलकाता, मुंबई, गोवा, सूत, उज्जैन, पुणे गए थे। इनकी कॉन्टेक्ट हिस्ट्री में पता चला कि इनमें केरल और पुणे के दो-दो मरीज हैं। सभी मरीजों के सैपल जीनोम सिक्वेसिंग के लिए एम्स भोपाल भेजे गए हैं। इनमें से एक की भी रिपोर्ट अभी तक नहीं मिली है। ऐसे में कोरोना का कौन सा वैरिएंट है इसका पता नहीं लगा है। शुक्रवार को जो तीन नए मरीज मिले उनमें एक 31 वर्षीय, दूसरा 35 वर्षीय और तीसरे युवक की



उम्र 23 वर्ष है। 23 वर्षीय युवक की पुणे की ट्रेवल हिस्ट्री है।

मरीज होम आइसोलेट, हालत ठीक

तीनों ही इंदौर निवासी हैं। तीनों होम आइसोलेट हैं और हालत ठीक है। कुल मरीजों में से 9 की ट्रेवल हिस्ट्री मिली है। गुरुवार को मिले दो

शहर में एक्टिव केस 11

वर्तमान में इनमें से 11 मरीज एक्टिव हैं और सभी होम आइसोलेशन में हैं। सभी मरीज असिंप्टोमैटिक (बिना लक्षण वाले) हैं और उनकी हालत सामान्य है। सभी मरीजों के सैपल वायरस के वैरिएंट की जांच के लिए भोपाल भेजे गए हैं।

कॉन्टेक्ट ट्रेसिंग की जा रही

फिलहाल, जितने भी कोरोना पॉजिटिव मरीज मिल रहे हैं, उनकी कॉन्टेक्ट ट्रेसिंग की जा रही है। इन मरीजों को सामान्य सर्दी-खांसी की शिकायत थी, जिसके बाद उन्होंने प्राइवेट लैब में जांच कराई। जांच में हल्के लक्षण पाए गए। इनके संपर्क में आए लोगों के भी सैपल लिए जा रहे हैं।

## हत्या में बहनोई-साले को आजीवन कारावास

लड़की का पीछा करने पर हुआ था विवाद, रात को घर में घुसकर किया था चाकू से हमला

इंदौर (एजेंसी)। तीन साल पहले लड़की का पीछा करने पर हुए विवाद में जिला कोर्ट ने दो आरोपियों को आजीवन कारावास से दंडित किया है। आरोपी रिश्ते में बहनोई-साले हैं। आरोपियों के नाम आकाश पिता प्रकाश चंद्र साहू (26) निवासी ग्राम रेवती, बाणगंगा और राकेश पिता राजेन्द्र साहू (40) निवासी शिवकंट नगर हैं। इसमें राकेश बहनोई हैं। घटना 26 जून 2022 को बाणगंगा क्षेत्र में हुई थी। आरोपी आकाश साहू यहां रहने वाली एक लड़की का पीछा करता था। इस पर लड़की के पिता ने आकाश के पिता प्रकाश को समझाया कि वह मेरे लड़की

का पीछा करना छोड़ दें लेकिन वह नहीं माना।

घटना वाली रात 11 बजे लड़की का परिवार सो रहा था। तभी रात 11 बजे घर का दरवाजा खटखटाने की आवाज आई। इस पर लड़की के पिता ने दरवाजा खोला तो बाहर आकाश और उसका बहनोई राकेश साहू खड़े थे। दोनों ने उन्हें गालियां थी। इस पर बेठा अमन सहित परिवार के लोग बाहर आए तो आकाश ने कहा कि आपने मुझे आपकी बेटी से बात करने को क्यों मना किया। मुझे उससे शादी करना है। इस बीच अमन ने कुछ कहने की कोशिश की तो उसने उसके साथ मारपीट की। इस दौरान आकाश ने भी मारपीट की और जैव में रखा चाकू निकालकर अमन पर हमला कर दिया। इस बीच लड़की के पिता ने बीच बचाव किया तो राकेश ने उन पर भी चाकू से हमला कर दिया। यह देख बेटी बीच-बचाव करने

आई तो आकाश ने उसके साथ भी मारपीट की। इससे उसके सिर से खून निकलने लगा। हमले में अमन का काफी खून बह गया। परिवार के लोग उसे अस्पताल ले गए जहां उसे मृत घोषित कर दिया।

अभियोजन ने 17 गवाह पेश किए

मामले में पुलिस ने आकाश और राकेश के खिलाफ हत्या, अवैध हथियार के मामले में केस दर्ज किया। फिर चालान पेश किया। सुनवाई में अभियोजन की ओर से 17 गवाह पेश किए गए। अभियोजन के तर्कों से सहमत होकर कोर्ट ने 29 मई को कोर्ट ने दोनों को दोषी पाते हुए आजीवन कारावास की सजा सुनाई। साथ ही अवैध हथियार में क्रमशः तीन और दो साल के कारावास की सजा सुनाई। अभियोजन की ओर से पेंवेली सुशीला

दहीकर (सहायक जिला लोक अभियोजन अधिकारी) ने की। जिला लोक अभियोजन अधिकारी, श्री सजीव श्रीवास्तव ने बताया कि दिनांक 29.05.2025को माननीय न्यायालय 11वें अपर सत्र न्यायाधीश महोदय, इंदौर ने थाना बाणगंगा, इंदौर के सत्र प्रकरण क्रमांक 948/2022 में निर्णय पारित करते हुए अभियुक्तगण 1. आकाश पिता प्रकाश चंद्र साहू, उम्र- 26 वर्ष, निवासी ग्राम रेवती, पुलिस थाना बाणगंगा, इंदौर 2. राकेश पिता राजेन्द्र साहू, उम्र- 40 वर्ष, निवासी शिवकंट नगर, पुलिस थाना बाणगंगा, इंदौर को धारा 302/34 भारतीय दंड संहिता में आजीवन कारावास एवं धारा 27 एवं 25 (1-बी) (बी) आयुध अधिनियम में भी अभियुक्त आकाश को क्रमशः 3 वर्ष एवं 2 वर्ष का सश्रम कारावास व कुल 14000/- रुपए अर्थदंड से दंडित किया गया।

## 1.5 करोड़ की स्टॉर्म वाटर लाइन के काम का भूमिपूजन

महापौर बोले- हमारा लक्ष्य जलभराव की समस्या को पूरी तरह से खत्म करना है

इंदौर (एजेंसी)। विधानसभा क्षेत्र-5 के वार्ड 50 में डेढ़ करोड़ रुपए की लागत से बनने वाली स्टॉर्म वाटर लाइन के काम का भूमिपूजन हुआ। महापौर पुण्य मित्र भार्गव बोले-हमें विकास की चरणबद्ध तरीके से समझना होगा। 25 साल पहले इंदौर में सड़कों की स्थिति बेहद खराब थी। पहले चरण में बीजेपी की नगर निगम सरकार ने शहर में सड़क बनाने का काम किया। दूसरे चरण में ड्रेनेज लाइन का काम किया, तीसरे चरण में नर्मदा जल की पाइप लाइन बिछाई और घर-घर पानी पहुंचाया। चौथे चरण में शहर की जल वितरण प्रणाली को मजबूत करने का काम कर रहे हैं। महापौर ने वार्ड-50 की सड़क की गुणवत्ता को और बेहतर बनाने के लिए एक करोड़ रुपए अतिरिक्त देने की घोषणा की। वे बोले हमारा लक्ष्य है कि जलभराव की समस्या को पूरी तरह खत्म कर दें। इसके लिए शत-प्रतिशत स्टॉर्म वाटर



लाइन का काम जरूरी है और नगर निगम इस दिशा में तेजी से काम कर रहा है। जहां-जहां गंभीर समस्या है, वहां प्राथमिकता के आधार पर ये काम किया जा रहा है।

1100 किमी लंबी पाइप लाइन बिछाई- महापौर ने बताया कि पिछले तीन साल में इंदौर में 1100 किमी लंबी पाइप लाइन का काम किया जा चुका है, ताकि ड्रेनेज संबंधी परेशानियों से मुक्ति मिले।

पति से बात करने पर युवती से मारपीट

इंदौर (एजेंसी)। युवती से मारपीट कर उसका वीडियो सोशल मीडिया पर वायरल करने वाली आरोपी महिला के खिलाफ परदेशीपुरा पुलिस ने विभिन्न धाराओं में केस दर्ज कर जांच शुरू कर दी है। घटना परदेशीपुरा थाना क्षेत्र में आस्था उर्फ उज्ज्वला के सामने शनि मंदिर मेन रोड पर 28 मई को घटी थी। पुलिस का कहना है कि मामले की गंभीरता को देखते हुए टॉचवैत कानूनी कार्रवाई की जा रही है। पुलिस से मिली जानकारी के अनुसार पॉइंट युवती अपनी सहेली के साथ भजन संध्या में शनि मंदिर गई थी। वहीं पर उसके होने वाले पति की एक महिला मित्र भी मौजूद थी। कार्यक्रम समाप्त होने के बाद जब युवती अपनी सहेली के साथ गाड़ी लेने के लिए पैदल जा रही थी, तभी उक्त महिला ने रास्ते में उसे रोक लिया और गाली-गलौज करते हुए मारपीट शुरू कर दी। वह कहने लगी कि तू मेरे पति से क्यों बात करती है। वह मेरे पति है मेरा कोर्ट में तलाक का केस चल रहा है। महिला ने आरोप लगाया कि युवती उसके होने वाले पति से बात करती है, जबकि उसका तलाक का मामला कोर्ट में चल रहा है।

पेट रोग विशेषज्ञों की वार्षिक मीटिंग शुरू

लिवर की खराबी, पथरी, क्रॉनिक फेटी लिवर और वजन घटाने की नई टेक्निक्स को लेकर मंथन

इंदौर (एजेंसी)। इंदौर और आसपास के गैस्त्रोएंटेरोलॉजिस्ट एंडोस्कोपिक की तकनीकों पर चर्चा करने के लिए एकत्रित हुए हैं। मीटिंग के दौरान लाइव डेमो, ट्रेनिंग सेशन और विभिन्न विषयों पर विशेषज्ञों के व्याख्यान होंगे। इनमें शराब से होने वाले लिवर की खराबी, पित्त की पथरी, क्रॉनिक पैन्क्रिएटाइटिस, कोलाइटिस, फेटी लिवर और वजन घटाने के उन्नत तरीके शामिल हैं। आईएसजी इंदौर चैप्टर के अध्यक्ष डॉ. एचपी यादव ने बताया कि यह सम्मेलन जटिल पाचन रोगों के लिए नवीनतम अनुसंधान और उपचार प्रोटोकॉल साझा करने के लिए एक मंच के रूप में काम करेगा। विशिष्ट अतिथि वक्ताओं में लिवर ट्रांसप्लांट सर्जन डॉ. एएस सोइन और एंडोस्कोपी एक्सपर्ट डॉ. राजेश पुरी शामिल हैं। दो दिनी आयोजन में आईएसजी इंदौर चैप्टर की नई कार्यकारिणी का शपथ ग्रहण समारोह भी होगा।

मई में रिकॉर्ड 8 इंच हुई बारिश

3 दिन तीखी धूप, फिर बारिश और उमस ;पिछले साल की तुलना में 9 डिग्री कम रहा तापमान



इंदौर (एजेंसी)। इंदौर में इस बार मई महीना अजब-गजब रहा। भीषण गर्मी की बजाय लगभग पूरा माह बारिश के कारण कम तापमान वाला रहा। हैरानी की बात यह रही कि बारिश ने पिछले कई सालों के सभी रिकॉर्ड तोड़ दिए और इस महीने 8 इंच से ज्यादा वर्षा दर्ज की गई। पिछले साल मई में जहां तापमान 44 डिग्री सेल्सियस से ऊपर चला गया था, वहीं इस बार महीने की शुरुआत में अधिकतम तापमान 42 डिग्री सेल्सियस रहा। इसके बाद पूरे माह में तापमान इतना अधिक नहीं पहुंचा इस बार मई में पूरे महीने दिन का औसत तापमान 35 डिग्री सेल्सियस रहा, जो सामान्यतः मई की तीव्र गर्मी के अनुरूप नहीं माना जाता। इस दौरान कई बार बादल छाए, तेज हवाएं चलीं और तापमान में गिरावट दर्ज की गई। इसी कारण पूरे महीने दिन का तापमान कम बना रहा। रातें भी इस बार गर्मी जैसी नहीं रही। पूरे माह रात का औसत तापमान 23 डिग्री सेल्सियस रहा, जो सामान्य मई की गर्म रातों की तुलना में कम है। इस बार मई माह की शुरुआत के पहले तीन दिन तीखी धूप और तेज गर्मी के साथ बीते, लेकिन इसके बाद बारिश का दौर शुरू हुआ, जिससे तापमान में गिरावट दर्ज की गई। इसके बाद मौसम में उतार-चढ़ाव तो बना रहा, लेकिन तापमान कभी 39 डिग्री सेल्सियस तक नहीं पहुंचा।

## ‘जिन्न को खुश करने दुल्हन की तरह सजकर आना’

शूटिंग कोच पर सातवीं एफआईआर, नोटों की बारिश का झांसा दिया, वर्जीनिटी टेस्ट कराया



काम के साथ-साथ मोहसिन शूटिंग भी सिखाने लगा। वह काम की तारीफ भी करता था। कहता था कि नौकरी करते रहोगी तो शूटिंग सिखा दूंगा। करियर बना दूंगा। शूटिंग रेंज का लाइसेंस दिलाकर तुम्हारी खुद की रेंज खुलवा दूंगा। इस बीच उसने पीड़िता से जबरूरत का कहकर 4 लाख रुपए की मांग की। उसकी बातों में आकर पीड़िता ने 4 मार्च 2021 को 50 हजार नकदी और 7 मार्च को फिर से 3 लाख 50 हजार नकदी दे दिए गए। इसके बाद मार्च में ही मोहसिन का 2 लाख 50 हजार रुपए का फ्रेंड्रिट कार्ड का बिल पीड़िता ने ही भरा। इसके बाद मोहसिन से कहा कि रुपए के लेन-देन को लेकर बैंक का अकाउंट नंबर दे दो। तब उसने कहा कि वह ओवर लिमिट हो गया है। मोहसिन ने इसके बाद वहां काम करने वाली दो

फॉर्म हाउस पर ले गए, पूरे शरीर में इत्र लगाया

पीड़िता ने अपनी शिकायत में बताया कि मोहसिन ने एक बार कहा कि रेंज खोलने के लिए लाइसेंस बन गया है। बंदूक भी ऑर्डर कर दी है। रेंज खोलने के लिए बड़ी जगह की जरूरत है। इसके लिए और रुपए लगेंगे। तब उसे कहा कि उसके पास रुपए नहीं हैं। पीड़िता को मोहसिन ने बताया कि उसके पास एक सॉल्यूशन है। जिसमें शूटिंग रेंज खोलने का सपना पूरा हो जाएगा। इसके बाद मोहसिन ने साधना जौहरी नाम की महिला से मिलवाया और कहा कि उसने तंत्र क्रिया, जिन्न और पैसे की बारिश के बारे में बताया। जौहरी ने कहा कि जिन्न को खुश करने के लिए बुधवार को दुल्हन की तरह सजकर आना। जिन्न के साथ कुछ समय बिताकर उसे खुश करना पड़ेगा। जिन्न तुम पर खुश हो गया तो नोटों की बारिश होगी। साधना ने एक वीडियो बताया। जिसमें लड़की सज-धज कर लेटी है और नोटों की बारिश हो रही है। पूरा कमरा नोटों से भरा है। पीड़िता ने बताया कि वीडियो देखकर बात को सच मान लिया। जिन्न के पास जाने के लिए हां कर दी। इसके बाद मोहसिन और हवा बंगला के पास रहने वाली साधना जौहरी एक फॉर्म हाउस पर लेकर गए। यहां एक अन्य लड़की थी। उसे भी इसी काम के लिए लेकर आया गया था। जौहरी इसके बाद एक कमरे में ले गई। यहां पूरे शरीर पर इत्र लगा दिया। इसके बाद कहा कि उसे इत्र बहुत पसंद है। वह खुश होकर नोटों की बारिश करेगी।

अन्य महिलाओं को 8 माह तक 9 और 12 हजार रुपए सैलरी दिलवाई।

बाबाओं के पास ले जाने से पहले वर्जीनिटी टेस्ट कराया

पीड़िता ने पुलिस को बताया कि फॉर्म हाउस ले जाने से पहले उसका वर्जीनिटी टेस्ट भी मोहसिन और साधना जौहरी ने करवाया था। जो सफल भी रहा। इसके बाद एक कमरे में पहुंची। यहां 10 से 12 लड़के पीर बाबा जैसे दिख रहे थे। इस दौरान काफी ध्वज गई। तब एक पीर बाबा ने लोभान जलाकर सिर पर

हाथ रखा और कहा कि ध्यान एकत्रित करो।

जिन्न तुम पर मेहरबान होने वाला है। इसके बाद ध्यान एकत्रित नहीं हुआ तो पीर बाबा ने मोहसिन और जौहरी से कहा कि ये कबूतरी लड़की को लेकर आए हो। इसका वर्जीनिटी टेस्ट करवाया कि नहीं। तब जौहरी ने कहा कि करवाया है। इसके बाद पीर बाबा ने कहा कि यह लड़की टमाटर है। हमारे काम नहीं आएगी। इसे वापस ले जाओ। जिन्न हम पर नाराज हो जाएगा। हम सब बर्बाद हो जाएंगे। इसके बाद रात में मोहसिन और साधना जौहरी ने पीड़िता को उसके रूम पर लाकर छोड़ दिया।









कला

पंकज तिवारी

कला समीक्षक

उत्तीसवीं सदी में काफी कुछ बदल रहा था। लोग बदलाव के नाम पर तमाम प्रयास कर रहे थे। हालांकि कुछ बदलाव ही था जिसमें वाकई सुधार की आवश्यकता थी, जो वाकई किसी के हित के लिए हो रहा था, जहां से पिछड़ेपन की बू आ रही थी बाकी तो आज की ही तरह बदलाव से ज्यादा उसी बहाने खुद के रहन-सहन और कद को बढ़ाने यानी प्रयास करने वाले अपने खुद के स्तर में बदलाव चाहते थे। जैसा कि पहले ही जिक्र किया जा चुका है कि भारत में कला विद्यालय खुलने लगे थे। मद्रास और कलकत्ता के बाद अब बंबई कला विद्यालय पर चर्चा की बारी है उसी से पूर्व कुछ बात भी जरूरी है। ब्रिटिश सत्ता जो भारत के तमाम विसंगतियों को सुधारने के बात पर बल दे रही थी वही अपने वहां के मजदूर वर्ग के दयनीय स्थिति सहित और भी कई मुद्दों पर आंख बंद कर लेने में भी माहिर थी। ब्रिटिश ग्रामीण क्षेत्र अपने ही हाल पर थे जबकि शहर तेज रफ्तार से अपनी स्थिति में सुधार कर रहा था। यह वही समय था जब इंग्लैंड में भी तमाम बदलाव की जरूरत थी और वो धीरे-धीरे उसी रास्ते पर आगे बढ़ रहा था। ब्रिटिश शासकों में विस्तारवाद की भूख थी, चालाकी और जरूरत के अनुसार किसी भी स्तर तक उतर जाने की चाह भी फलतः समय के साथ दुनिया भर में उसने अपने साम्राज्य का विस्तार किया और जहां तक हो सका विस्तारित क्षेत्रों में अपने विचारों को समृद्ध बताकर वहां के लोगों पर थोपा। वहां के लोगों में वही के लोगों द्वारा हीनभावना के प्रवृत्ति के प्रति उकसाकर उन्हें मानसिक विषमता के एक सीमा तक ले जाकर छोड़ने के बाद उनके सामने विकल्प के रूप में अपनी शिक्षा नीति रख दे रहे थे जो श्रेष्ठता के दंभ में नहाए हुए थे। मैकाले के नीति पर भी ध्यान रखना होगा जहां उन्होंने खुद के शिक्षा व्यवस्था को उच्च बाकी भारतीय शिक्षा को तुच्छ समझने और लोगों को समझाने पर भी काम किया, जिसमें

# तमाम जद्दोजहद के बीच बंबई कला विद्यालय की स्थापना

मैक्समूलर का भी भरपूर सहयोग रहा जिसका भारतीय विद्यार्थियों पर प्रतिकूल प्रभाव पड़ा। संस्कार एवं संस्कृतियों पर गहरा कुठाराघात हुआ। हीनभावना लोगों में प्रबल होती गई। लोग अपने हर क्रिया पर उनके प्रतिक्रिया का इंतजार करने लगे और उनसे मिले चंद शब्दों को सम्मान मान बैठते रहे। रवि वर्मा को 'पूर्व का राफेल' कहने से आखिर क्या सिद्ध करने की चाहत रही होगी? मैक्समूलर को भारतीय धर्मग्रंथों एवं वेदों का विशद ज्ञाता बताकर अंग्रेज अपने उद्देश्य में सफल होते रहे। जबकि वह था इससे बिल्कुल भिन्न। मैकाले और मैक्समूलर को भारतीय शिक्षा, संस्कार, संस्कृति एवं कला हेतु बहुत अच्छे नहीं माना जा सकता। एकतरफा मानसिकता के साथ किया गया कार्य उनके देशहित तो हो सकता है पर दोनों को खुद के विद्वता पर शंका जरूर होता रहा होगा। उन्हें अपने किए पर खुद ही कभी-कभी अपने ही प्रश्नों से जुझना पड़ता रहा होगा जिसका उत्तर उनके पास नहीं रहता रहा होगा। खैर इन सभी से परे हैवेल नामक एक ऐसी थाती उस समय भी रही है जिन्हें वाकई कला को समर्पित व्यक्ति कहा जा सकता है जो देश, काल और परिस्थितियों से परे जाकर भारतीय विरासत के प्रति छात्रों को हमेशा जागरूक करते रहे। उनका मानना था कि भारतीय विरासत ब्रिटेन की तुलना में कहीं अधिक समृद्ध एवं विशद है, और हर भारतीय को उन पर गर्व करने का पूरा अधिकार है। भारतीय कला में भाव, विचार, लयता, वर्णिकाभंग सहित और भी विशेषताओं का इतना विशाल सागर है कि वाकई हर भारतीय को उस पर नाज हो। वाकई में हम भारतीय अगर अपने थाती को देखें, समझें तो उनके विशेषताओं पर हमें गर्व होगा। अजंता, एलोरा, खजुराहो सहित और



भी प्राचीन एवं नूतन गुफाओं मंदिरों के तर्फ देखें वहां के कलाकृतियों की तर्फ देखें तो समृद्धता पर खुश होने को जी करता है बस शर्त ये है कि अपने भारतीयता के नजरिए से देखें ना कि किसी पाश्चात्य विचारों के लिबास को ओढ़कर। रही बात अंग्रेजों के यहां की धरती पर बहुत

अधिक विकास करने का मसलन सड़क, रेल की पटरियां, कृषि को भी औद्योगिक रूप में बदलने हेतु तमाम प्रयोग करने का, तो लोगों को लगता रहा कि कितना विकास हुआ जबकि उस विकास से फायदा किसका है जैसे मुद्दों पर शांति ही रही जबकि सच्चाई यह रही है कि इन सभी चीजों से असली फायदा तो इंग्लैंड का ही रहा। अंग्रेजों ने भारतीय परिस्थितियों का फायदा लेकर व्यापार के जरिए सत्ता तक का सफर किया। किसानों को नकदी फसलें उगाने पर मजबूर किया गया। ये फसलें अंग्रेजी कारखानों हेतु कच्चे माल के रूप में उनके देश भेजी जाती थीं। माल तैयार होने के बाद वापस भारत के बाजारों में ऊंचे दामों पर बिकने हेतु आ जाती थी। कला विद्यालय खुलने के पीछे भी व्यापार ही उद्देश्य था इस बात को झुठलाया नहीं जा सकता। कृषि के बाद विभिन्न प्रकार के वस्त्रों, विभिन्न पदार्थों पर दस्तकारी, लकड़ी और मिट्टी की कारीगरी, सहित तमाम लोक कलाओं पर भी उन सभी की नजर थी और इनसे कैसे फायदा प्राप्त किया जा सकता है इस पर भी वो लोग लगातार काम करते रहे साथ ही ये सारी चीजें यहां से खत्म ना हो जाए इस हेतु भी कला विद्यालय की आवश्यकता महसूस की जा रही थी। भारत में कारीगरी का क्षेत्र बहुत ही समृद्ध और व्यापार के मामले में भी सम्पन्न था। विश्व में बढ़ते मशीनीकरण से कला एवं शिल्प के नष्ट हो जाने के खतरे से कला के प्रति समर्पित लोग सकते में थे। जॉन रस्किन जो अपने दौर के महत्वपूर्ण हस्ताक्षर थे, कला लेखक के साथ ही कलाकारी में भी हाथ आजमाते रहते थे और जनिके विचारों में प्रकृति कला एवं

समाज का समन्वय भी दर्शित है, ने तो कला, कौशल युक्त एक गांव की ही स्थापना कर डाली थी। यहां प्रकृति और प्रकृति के प्रति प्रेम था पर सभी अंग्रेजों में इस चीज की कमी थी। कला विद्यालय के श्रृंखला में मद्रास एवं कलकत्ता के बाद अगला नंबर बंबई के कला विद्यालय का था। 1857 में शुरू हुए इस विद्यालय को स्थापित करने का श्रेय सर जमशेद जी जीजेभांय को जाता है। शुरू में कला की कक्षाएं तो चलती रहीं पर ग्रिफिथ के समय गजब का परिवर्तन देखने को यहां मिला। 1878 में इसका नाम सर जे.जे. स्कूल ऑफ आर्ट कर दिया गया और 90 में यह सरकार के अधीन हो गया। जल्दी ही विद्यार्थियों द्वारा अजंता के भित्तिचित्रों की प्रतिलिपियां बनाई जाने लगी इसी बहाने शिक्षक भी भारतीय थाती से लगातार परिचित होते रहे। ग्रिफिथ का इसमें बहुत योगदान रहा। विद्यार्थियों द्वारा ये कार्य पूरे लगन और निष्ठा से किया गया जिसके बाद अजंता का प्रभाव उनके बाद के कृतियों में भी नजर आने लगा था। मिट्टी के बर्तनों, सहित और भी जगह अजंता की कृतियां नजर आने लगी थी लॉकवुड किपरलिंग के कार्य भी सराहनीय रहे। विद्यालय के इमारत को डिजाइन करने का श्रेय वास्तुकार जॉर्ज टिवग मोलेसी को है। कला विद्यालय में निरन्तर विद्यार्थियों को प्रशिक्षित किया जाता रहा पर धीरे-धीरे विद्यार्थियों के कामों में भारतीय तत्वों का समावेश दिखने लगता है। हालांकि एकेडमिक अध्ययन पर ही जोर हर विद्यालय में रहा जो आगे चलकर भी देखने को मिला पर समय के साथ विद्यार्थी जो आगे चलकर स्वतंत्र कलाकार के रूप में कार्य कर रहे थे, अपने कृतियों में बहुत कुछ बदलाव और प्रयोग करते हुए आगे बढ़ रहे थे। इसी समय राजस्थान स्कूल ऑफ आर्ट (1857) भी वजुद में आ चुका था कुछ वर्षों बाद मेयो स्कूल ऑफ आर्ट लाहौर में भी कला विद्यालय खुला समय के साथ ही और भी विद्यालय खुलते गये जिनका जिक्र आगे होगा। (संलग्न चित्र अजंता की कांपी है जो साभार गूगल से है।)

दृष्टिकोण

विवेक कुमार मिश्र

लेखक हिंदी के प्रोफेसर हैं।



मनुष्य के लिए कोई भी निर्णय कोई और नहीं स्वयं उस व्यक्ति द्वारा लिया जाना चाहिए जिस पर वह लागू होता है। हर आदमी सबसे पहले अपने निर्णय को अपने ऊपर लागू करें फिर किसी और से कहें कि इस पर चलना चाहिए। किसी भी निर्णय पर चलने की स्थिति तब बनती है जब उसमें स्वतंत्रता होती है और स्वतंत्र निर्णय का ही वास्तव में अर्थ और महत्व होता है। हर आदमी को इस बात की समझ रखनी होती है कि उसके लिए सबसे अच्छा क्या हो सकता है। कोई दूसरा किसी के लिए भला कोई भी निर्णय कैसे ले सकता। हर निर्णय हमारी गति को प्रस्तुत करते हैं। जब कहीं भी कुछ नया करने के लिए चलता हैं तो वह हमारे निर्णय की ही गति होती है। कोई भी आपको उतना नहीं जानता जितना आप स्वयं को जानते हैं। आप जब कोई निर्णय लेते हैं तो उस पर चलते हैं। यहां निर्णय सिद्धांत से व्यवहार की गति को संकेत करता है। आदमी का हर पथ उसके निर्णय का ही पथ होता है। आदमी जो पथ बनाता है वहीं उसकी गति का कारक भी होता है। वह कहाँ जायेगा ? क्या करेगा ? क्या करना चाहिए ? इन प्रश्नों के रास्ते ही हम एक आदमी के मन में प्रवेश करते हैं। किसी भी मनुष्य के उपर जब हम विचार कर रहे होते हैं तो एक तरह से उसके उपर निर्णय ही ले रहे होते हैं। यह निर्णय बहुत बार व्यक्तिकगत होता है तो बहुत बार सामाजिक निर्णय भी होता है। व्यक्तित्व के निर्माण में व्यक्तिकगत निर्णय और सामाजिक निर्णय दोनों एक साथ काम करते हैं। सामाजिक निर्णय से मनुष्य को एक मूल्य प्रणाली में जीने का संदेश दिया जाता है। यह निर्णय उसके उपर एक दबाव के रूप में कार्य करता है। वहीं व्यक्तिकगत निर्णय उस आदमी के मन को निर्मित करने का काम करते हैं। व्यक्ति को जानंचे परखने के लिए अक्सर हम निजी निर्णय से होते हुए एक सामाजिक निर्णय पर पहुंचते हैं। आदमी कहाँ है? क्या कुछ कर रहा है यह सब उसके आंतरिक मन पर निर्भर करता है। आदमी को अपनी आंतरिक सुचिता पर भरोसा रखना होता है। अंदर से जब हम साफ होते हैं तो उपरी रंग रोगन का कोई खास अर्थ नहीं रह जाता। आदमी जो होता है वहीं दिखता है उसे अलग से दिखने के लिए कुछ करने की जरूरत नहीं होती है। साफ सफाई भी तभी हो पाती है जब आंतरिक स्तर पर आप साफ होते हैं। साफ होने के लिए कहीं दूर जाने की जरूरत नहीं होती बल्कि अपने मन को शुद्ध करने की जरूरत होती है। मन की शुद्धता ही सब कुछ होती है। मन की शुद्धता के लिए किसी दिखावे और प्रदर्शन की जरूरत नहीं होती। न ही किसी व्रत की जरूरत होती है। हर तरह के दिखावे से दूर रहते हुए अपने मन को जीना सीखें। जो कोई मन को जीना सीख लेता है उसके लिए कुछ और सीखने जानने के लिए नहीं होता। मन को जी रहा आदमी साधक होता है। उसे अलग से कहीं जाने की जरूरत नहीं होती है। जो इस संसार में

## आदमी कब भ्रम में डाल दे,कह नहीं सकते

जीने के लिए होता है ...वह तरह तरह से संसार की माया को पकड़ने की कोशिश में रहता है। अब माया कहाँ पकड़ में आती है। माया का तो काम ही चकमा देना है। न जाने कितने ढंग से माया लुभाती है कि हर? कोई उसके जाल में फंस जाता है। संसार को जी लेना ही सब कुछ नहीं होता। पर जितना भी संसार को जीते हैं वह सब अनुभव का ही विस्तार होता है। संसार को मन से जीना पड़ता है। यदि मन से जीते हैं तभी कोई अर्थ बनता है। मन से जीने

नित्य चलता रहता है पर आदमी पुतला नहीं है कि उसका प्रयोग पुतले जैसा ही किया जाये। आदमी तो कभी भी कहीं भी जा सकता है। कुछ भी अचानक से नया कर उठेगा। जो हम सोच नहीं सकते उससे बहुत आगे आदमी चला जाता है। आदमी क्या करता है और क्या नहीं करता है यह उसी पर निर्भर करता है। आदमी की इसी स्थिति के कारण कोई उस पर अलग से निर्णय नहीं ले पाता और जो कोई ऐसा सोचता है वह सफल नहीं होता। आदमी के



के लिए इस संसार को समझना होता है। संसार को जीकर ही आदमी समृद्ध होता है। हम कहाँ हैं ? क्यों हैं ? यह समझना बहुत कम लोगों को आता है। ज्यादातर लोगों के लिए जिंदगी स्वयं को देखने और अपने सामानधर्मा को दिखाने के लिए होती है। लोग इसलिए नहीं होते कि उन्हें कुछ कहना है। उनके लिए तो संसार बस एक दिखावा की वस्तु हो जाती है। इससे अलग हटकर कुछ वो सोचते ही नहीं। इन लोगों के लिए दुनिया का अर्थ बस दृश्य संसार में होना होता है। जिसमें अन्य भी इन्हीं की तरह पुतला बनाकर जीते हैं। पुतले की जिंदगी उसके स्वयं के लिए नहीं होती है। वह केवल दूसरों को देखने के लिए होती है। उसके होने की, उसकी सत्ता की, उसकी जिंदगी का निर्धारण दूसरे ही करते हैं। एक पुतला है... वह कहाँ रखा जायेगा, उसका क्या होगा, उसका नाम क्या होगा यह कुछ भी वह स्वयं तय नहीं करेगा। उसकी उपस्थिति होती है पर निर्वाण होती है। उसके होने या दृश्य होने का निर्धारण भी कोई और करता है। पुतले को एक निश्चित समय पर सजाकर रख दिया जाता है। समय के समाप्त होने पर उसे हटा दिया जाता है। अगली बार फिर उसे सजा कर रख दिया जायेगा। यह क्रम पुतले के साथ

बारे में पहले से कुछ भी निर्णय नहीं लिया जा सकता। आदमी के बारे में लिया गया निर्णय अगले क्षण ही बदल जाये तो कोई आश्चर्य नहीं। आदमी किस क्षण जाग जाये यह कोई नहीं जानता। इसलिए आदमी के साथ वही प्रयोग नहीं करना चाहिए जो प्रयोग आप पुतले के साथ करते रहते हैं। वह कभी भी कमाल कर सकता है। इसीलिए बराबर से यह देखने में आता है कि आदमी के बारे में अक्सर जो हमारे निर्णय होते हैं वे एक समय के बाद गलत हो जाते हैं। ये सारे निर्णय किसी एक बिंदु पर लिए गए होते हैं। जबकि आदमी 360ए डिग्री पर घूमता ही रहता है। वह कभी भी कहीं भी घूम सकता है। यहीं तो आदमी का आदमी होना है। आदमी कहीं से कहीं निकल कर आ जाता है। आप भ्रम में बने रहते हैं। आदमी अक्सर अलग ही दिख जाता है। आदमी को किसी और की नहीं अपने मन की सुनना चाहिए। जब वह किसी और की सुनता है तो उसका कोई भी निर्णय सही नहीं होता न ही उसके आधार पर होता है। फिर उस निर्णय के लिए उस आदमी को गलत भी नहीं कहा जा सकता है। जब निर्णय ही किसी और का है तो फिर उसमें जो आदमी है वह आपका चेहरा कैसे बनेगा ? आपके आदमी का कोई चेहरा उसमें दिखाई नहीं देगा ?। यह गलत भी नहीं है।



वेब सीरीज समीक्षा

आदित्य दुवे

(लेखक वेबसाइट ई-अंतर्भूत में प्रबंध निदेशक हैं)

कि सी भी वेब सीरीज के प्रति दर्शकों की नाराज़गी , विशेष रुप से जब वह नाराज़गी उस सीरीज के सभी एपीसोड एकसाथ रिलीज न करने पर हो तो क्या उसे समीक्षा का एक मुद्दा मान समीक्षा के मूल पाठ में शामिल किया जाना चाहिए ? वेबसीरीज क्रिमिनल जस्टिस - सीरीज फोर के रिलीज के साथ ही यह सवाल दर्शकों द्वारा उठया गया है। सीरीज के शुरुआती तीन एपीसोड्स पिछले गुरुवार रिलीज किये गये बाकी के पाँच एपीसोड्स आने वाले हर गुरुवार को रिलीज किए जाएंगे। इस पर नेटिजंस ( इंटरनेट के ऑनलाइन उपयोगकर्ता ) ने फौरी तौर पर सकारात्मक रिव्यूज देते हुए भी खूब खरी खोटी सुनाई है। लेखकों और निर्देशकों की टीम ने एक बार फिर यह साबित किया है कि सर्र्पेस को कैसे अन्त तक बनाए रखना है। कोर्ट रूम सीन्स में हर बार एक नया मोड़ आता है, जो दर्शकों को कुर्सी से चिपकाए रखता है। कई बार आप कुर्सी से उछल भी पड़ेंगे। हालांकि कुछ जगहों पर कहानी थोड़ी खिंची हुई लगती है, लेकिन क्लाइमेक्स इतना दमदार है कि आप उस छोटी सी खामी को नजरअंदाज कर सकते हैं। इस बार की कहानी सिर्फ एक मर्डर मिस्ट्री नहीं है, बल्कि यह इस बात पर भी प्रकाश डालती है कि मानसिक स्वास्थ्य, पारिवारिक रिश्ते और संचार की कमी किस तरह एक गहरे संकट में बदल सकते हैं। यह शो दिखाता है कि परिवार की देखभाल और समझ कितनी जरूरी है। अभिनय की दृष्टि से पूरी सीरीज को एक्टर पंकज त्रिपाठी ही अपने कंधों पर ढोते हैं फिर भी रोहन सिप्पी के निर्देशन में बने इस शो में पंकज के साथ जीशान अयूब और सुरवीन चावला जैसे अच्छे अभिनेता भी हैं। पंकज त्रिपाठी मगर इस बार भी सीरीज की जान हैं, अपने सहज अभिनय से वे फिर यह साबित करते हैं कि माधव मिश्रा की भूमिका उनसे बेहतर कोई नहीं निभा सकता। गंभीर वकील के साथ वो एक फैमिली मैन के रूप में भी दमदार लगे हैं, जिस तरह से वो छिपी हुई परतों को सामने लाते हैं, वो देखना काफी दिलचस्प है। मोहम्मद जीशान अय्यूब एक परेशान पति और पिता के रूप में नजर आए हैं और उनका प्रदर्शन इस बार भी दमदार है। वो जब भी स्क्रीन पर आएंगे, आप उन्हें बिना पलकें झपकाए देखना पसंद करेंगे।सुरवीन चावला की भूमिका भी काफी अहम है। केयर टेकर के रोल में नजर आई आशा नेगी भी कुछ कम नहीं है। उनका किरदार थोड़ा छोटा जरूर है लेकिन उनके काम भी सराहना बनती है। मीता वशिष्ठ और श्वेता बसु प्रसाद का गहम भी काफी अच्छा है और उन्होंने कोर्ट रूम ड्रामा को काहवाई देने वाले अभिनय से प्रभावित किया है। बरखा सिंह, खुशबू अत्रे और खुशी भारद्वाज ने भी अच्छा काम किया है। पहले तीनों एपीसोड्स को दर्शको कि सकारात्मक प्रतिक्रिया मिली है। लोग कहानी की और मुख्य भूमिका में

पंकज त्रिपाठी की भी खूब प्रशंसा हो रहि है कहानी लेखक हरमन वडाला, संदीप जैन और समीर मिश्रा ने रोचक कथा और कसी हुई पटकथा की सहायता से अच्छी मनोरंजक सिरीज तैयार की है। लीड रोल में पंकज त्रिपाठी के दमदार अभिनय ने कहानी को बहुत अच्छा बना दिया है। दर्शक सिरीज से काफी जुड़ाव महसूस करते हैं। सिरीज को ज्यादातर दर्शकों ने कमाल की सिरीज बताया है। इस सबके बावजूद इस शो और पंकज त्रिपाठी के प्रशंसक उसके रिलीज के तौर-तरीकों से बेहद नाराज हैं। उन्होंने अपनी नाराज़गी और अपने दर्द को सोशल मीडिया पर जतलाना भी शुरू कर दिया है। बकौल? एक दर्शक क्रिमिनल जस्टिस सीजन फोर देखना शुरू किया, मूड एकदम सेट हो चुका था लेकिन सिर्फ तीन एपीसोड के बाद मुझे पता चला कि अभी बस इतना ही। यह क्या मजाक है , यह किस तरह की न्याय व्यवस्था है कि हर गुरुवार सिर्फ एक एपीसोड दिखाया जाएगा , फैस क्रिमिनल जस्टिस चाहते हैं, एपीसोडिक टॉचर नहीं। बकौल? एक दर्शक त्रिपाठी के प्रशंसक उसके रिलीज के तौर-तरीकों से बेहद नाराज हैं। उन्होंने अपनी नाराज़गी और अपने दर्द को सोशल मीडिया पर जतलाना भी शुरू कर दिया है। बकौल? एक दर्शक क्रिमिनल जस्टिस सीजन फोर देखना शुरू किया, मूड एकदम सेट हो चुका था लेकिन सिर्फ तीन एपीसोड के बाद मुझे पता चला कि अभी बस इतना ही। यह क्या मजाक है। यह किस तरह की न्याय व्यवस्था है कि हर गुरुवार सिर्फ एक एपीसोड दिखाया जाएगा। फैस क्रिमिनल जस्टिस चाहते हैं, एपीसोडिक टॉचर नहीं। सिरीज के आठ में से तीन एपीसोड्स के ही रिलीज होने से खफ़ा दर्शकों के लिये अच्छी खबर यह है कि सिरीज का चौथा एपीसोड भी तय समय से पहले रिलीज हो गया है। सिरीज में पंकज त्रिपाठी वकील माधव मिश्रा की मुख्य भूमिका के रूप में वापसी की है। इस सिरीज से उन्होंने अपनी खुद की कम्पनी- माधव मिश्रा एंड एसोसिएशन शुरू की है। इस बार इस सिरीज में वह एक महिला की हत्या का मामला सुलझाते हुए नजर आ रहे हैं। रोशनी ( आशा नेगी ), एक नर्स जिसका सर्जन डॉ. राज नागपाल ( मोहम्मद जीशान अय्यूब ) के साथ सम्बन्ध है, तकी हत्या हो जाती है। नागपाल और उनकी पत्नी अंजू ( सुरवीन चावला ) को गिरफ्तार कर लिया जाता है। इसके बाद जो नाटकीय मोड़ आते हैं होता है, वही इस सिरीज की कहानी का सार है। क्रिमिनल जस्टिस- ए फैमिली मैटर ( यह भी कुछ जगह टाईटल के रुप में लिखा गया है ) एक बार फिर साबित करता है कि क्यों यह सीरीज भारत के बेस्ट लीगल ड्रामा में से एक है।





# बस नहीं मिलने से निजी साधनों से करना पड़ा यात्रा, कई यात्री वापस लौटे घर

## पीएम के कार्यक्रम के लिए बसों का अधिग्रहण, यात्री होते रहे परेशान



**संजय द्विवेदी, बैतूल।** लोकमाता देवी अहिल्याबाई होलकर की 300वीं जन्म जयंती के अवसर पर भोपाल के जंबूरी मैदान में महिला सशक्तिकरण महासम्मेलन का आयोजन किया गया, जिसमें प्रधानमंत्री नरेन्द्र मोदी भी शामिल हुए। इस कार्यक्रम के लिए जिले से 125 बसों और अन्य वाहनों का अधिग्रहण किया गया था, जिससे करीब 5 हजार महिलाएं भोपाल पहुंचीं। इसके लिए परिवहन विभाग बसों की व्यवस्था की थी। बसों के अधिग्रहण से जिले की सड़कों पर दौड़ने वाली बसों की कमी बनी रही। जिससे यात्री सुबह से लेकर शाम तक यात्री बसों का इंतजार करते नजर आ रहे थे। बस नहीं मिलने से कई यात्री वापस घर लौट गए, वहीं कई यात्रियों ने निजी साधन से यात्रा की, वहीं कई रूटों पर बसों की व्यवस्था ही नहीं थी। यात्रियों को घंटों अपने रूटों की बसों का इंतजार करके वापस जाना पड़ा। बस स्टैंड पर जो गिनी-चुनी बसें ही थीं, वह भी कुछ ही

रूटों पर चली। जो यात्री बसें चली, उनमें भी पर रखने को जगह नहीं थी। हालात यह थे कि बसों के इंतजार में दिनभर यात्री बस स्टैंड पर ही बैठे नजर आए। बसें नहीं मिलने से यात्रियों को गंतव्य तक पहुंचने में भारी परेशानी का सामना करना पड़ा।

**बेटी के घर जाने सुबह से बस का इंतजार** – जंबाड़ा निवासी मनुबाई देशमुख ने बताया कि बेटी के घर बैतूल आई थी, वापस घर जाने के लिए सुबह 9 बजे से बस स्टैंड पर बस का इंतजार कर रही हूं, लेकिन बस नहीं मिली। हार-थक कर घर वापस लौट गई। इसी तरह बोरदेही, मुलताई, मासोद, आठनेर, पंखा, भैंसदेही, जम्बाड़ा, बैतूल सहित अन्य रूटों पर भी बसों का टोटा बना रहा। यात्री अपने गंतव्य तक जाने के लिए सुबह से बस का इंतजार करते रहे। मुलताई निवासी रवि देशमुख ने बताया कि निजी कार्य से बैतूल आये थे, वापस मुलताई जाना था, लेकिन बस कम होने के कारण उन्हें मुलताई जाने के

लिए परेशानियों का सामना करना पड़ रहा है। सुबह से बस स्टैंड पर बसें बहुत कम दिख रही हैं।

**रोजाना दो सौ से अधिक बसों का संचालन**– जिला मुख्यालय के कोठी बाजार बस स्टैंड से प्रतिदिन दो सैकड़ से अधिक बसों का संचालन होता है। यह बसें महानगरों के अलावा भोपाल, इंदौर, सारणी, मुलताई, आठनेर, मासोद, जम्बाड़ा सहित जिले के विभिन्न ब्लाक के गांवों तक पहुंचती हैं। कई गांव ऐसे भी हैं, जहां बस के अलावा रेल साधन नहीं है। ऐसे में इन गांवों में रहने वाले यात्रियों को सबसे ज्यादा परेशानी उत्पन्न पड़ी। जो इक्का-दुक्का बसें चल रही थीं उनमें सीट पर बैठने के लिए यात्रियों में होड़ लगी रही। इसके बाद भी इन बसों में यात्रियों को सीट नहीं मिल पा रही थी। हालात यह थे कि बसों में पैर रखने को जगह तक नहीं थी। बसों की कमी के कारण सबसे ज्यादा महिलाएं और बच्चे परेशान हुए।

### इन ब्लाकों से सबसे ज्यादा महिलाएं पहुंची भोपाल

प्राप्त जानकारी के अनुसार पीएम के कार्यक्रम के लिए 125 बसें अधिग्रहित की गई थी और इस कार्यक्रम में जो महिलाएं शामिल होने भोपाल गईं थी, उन सभी महिला हितग्राहियों को भोपाल के लिए बस से रवाना किया गया। इनमें बैतूल ब्लॉक से 1500 महिलाएं, शाहपुर से 2500 महिलाएं, घोड़ाडोंगरी से 1 हजार, शेष महिलाएं मुलताई और आमला ब्लॉक की थीं। रात को बैतूल में विश्राम करने के बाद सुबह 4 बजे महिलाओं को कार्यक्रम में शामिल होने के लिए भोपाल रवाना किया गया। इधर भाजपा संगठन ने भी अपने स्तर पर कार्यक्रम को सफल बनाने के लिए अलग-अलग नेताओं को जिम्मेदारी दे रखी थी।

### इनका कहना है –

ऊपर से मिले शासन के निर्देशानुसार ही बसों को अधिग्रहित किया गया था, हो सकता है कि इसके चलते कुछ रूटों पर बसों की व्यवस्था नहीं होने से यात्रियों को परेशानी हुई होगी।

– **अनुराग शुक्ला**, जिला परिवहन अधिकारी, बैतूल

# प्रधानमंत्री मोदी को भेंट की गई भरेवा धातु शिल्प से निर्मित पुष्पक कलाकृति

बैतूल की जनजातीय कला को मिला राष्ट्रीय गौरव



**बैतूल।** लोकमाता देवी अहिल्याबाई होलकर की 300वीं जन्म जयंती के अवसर पर भोपाल के जंबूरी मैदान में आयोजित भव्य महिला सशक्तिकरण महासम्मेलन में प्रधानमंत्री नरेन्द्र मोदी का अभिनंदन मुख्यमंत्री डॉ. मोहन यादव द्वारा किया गया। इस अवसर पर मुख्यमंत्री ने बैतूल जिले की भरेवा धातु शिल्प से निर्मित पुष्पक कलाकृति प्रधानमंत्री जी को भेंट की, जो कि प्रदेश की जनजातीय कला परंपरा का जीवंत उदाहरण है। यह गौरवपूर्ण क्षण बैतूल की जनजातीय धरोहर को राष्ट्रीय मंच पर पहचान दिलाने वाला सिद्ध हुआ। यह कला, जिसे ढोकरा शिल्प के नाम से भी जाना जाता है, बैतूल जिले के टिगरिया ग्राम में पीढ़ियों से जीवित है। मुख्यमंत्री डॉ. यादव ने कुछ दिन पूर्व बैतूल जिले के सारणी स्थित बागडोना में आयोजित स्व-सहायता समूह सम्मेलन में भरेवा आर्ट की प्रदर्शनी का अवलोकन किया था। यहां उन्हें टिगरिया ग्राम के प्रसिद्ध कलाकार श्री बलदेव वाघमारे की पुष्पक कलाकृति विशेष रूप से प्रिय लगी। इसके बाद उन्होंने श्री वाघमारे को भोपाल में 31 मई को आयोजित होने वाले कार्यक्रम में आमंत्रित किया।

**क्या है भरेवा आर्ट?**– भरेवा धातु शिल्प एक अत्यंत प्राचीन मोम ढलाई तकनीक पर आधारित है। इस प्रक्रिया में मधुमक्खी के छत्ते से प्राप्त मोम से मूर्ति

की आकृति बनाकर उस पर मिट्टी की परत चढ़ाई जाती है, फिर उसे अग्नि में तपाया जाता है। इस प्रक्रिया के बाद उस सान्चे में पिघली हुई पीतल की धातु डाली जाती है, जिससे अद्वितीय कलाकृति तैयार होती है। यह कला धार्मिक, पौराणिक, लोककथाओं और प्रकृति से जुड़े विषयों को मूर्त रूप देती है।

**टिगरिया एक उभरता हुआ क्राफ्ट विलेज**– टिगरिया ग्राम को आज क्राफ्ट विलेज के रूप में जाना जाता है, जहां बलदेव वाघमारे एवं उनका परिवार इस विलुप्त होती कला को संजीवनी दे रहे हैं। वे लगभग 200 से अधिक कारीगरों के साथ मिलकर इस परंपरा को नई ऊँचाइयों तक पहुंचा रहे हैं। ग्राम के लगभग 50 परिवार इस कार्य से प्रत्यक्ष रूप से जुड़े हुए हैं।

**वैश्विक पहचान और सम्मान**– बलदेव वाघमारे को कालिदास अकादमी सम्मान, विश्वकर्मा पुरस्कार सहित कई प्रतिष्ठित सम्मान प्राप्त हो चुके हैं। उनकी कलाकृतियाँ अमेरिका, फ्रांस समेत कई देशों में प्रदर्शित हो चुकी हैं। जिला प्रशासन बैतूल और मध्यप्रदेश पर्यटन विभाग द्वारा भी इस कला के संरक्षण व प्रोत्साहन में निरंतर सहयोग किया जा रहा है। 31 मई को आयोजित इस कार्यक्रम में भरेवा आर्ट की प्रदर्शनी मध्यप्रदेश की सांस्कृतिक विरासत के लिए एक ऐतिहासिक अवसर होगा।

## रेलवे ट्रैक पर मिला अज्ञात युवक का शव

**बैतूल।** मुलताई में भोपाल-नागपुर रेल्वे डाउन लाइन पर एक अज्ञात युवक का शव शनिवार की दोपहर 12.30 बजे मिला है। स्टेशन मास्टर ने इसकी सूचना आमला जीआरपी पुलिस को दी। पुलिस ने मौके पर पहुंचकर पंचनामा कार्यवाही की। मृतक की उम्र लगभग 35 वर्ष है। युवक ने काला फ़ैट और सफेद टी-शर्ट पहन रखी थी। उसका रंग सांवला है। शरीर पर कोई स्पष्ट पहचान चिह्न नहीं मिले हैं। शव को सामुदायिक स्वास्थ्य केंद्र मुलताई की मर्चरी में रखा गया है। जीआरपी के एसएसआई दिनेश चंद्र और आरक्षक अनिल मामले की जांच कर रहे हैं। अभी यह स्पष्ट नहीं है कि मौत दुर्घटना से हुई है या वह आत्महत्या या हत्या का मामला है। पोस्टमार्टम रिपोर्ट आने के बाद मौत के कारणों का पता चलेगा। पुलिस आसपास के थाना क्षेत्रों में सूचना देकर मृतक की पहचान का प्रयास कर रही है। स्थानीय लोगों से भी पूछताछ की जा रही है। पुलिस ने नागरिकों से अपील की है कि अगर किसी का परिजन या परिचित लापता है, तो वे नजदीकी थाने या मुलताई जीआरपी से संपर्क करें।

## दिव्यांग बच्ची पानी की टंकी में डूबी, मौत

**बैतूल।** आठनेर थाना क्षेत्र के ग्राम पाहुंदा में शनिवार दोपहर को एक 5 वर्षीय दिव्यांग बच्ची की पानी के टंकी में डूब गई। परिजन उसे तुरंत जिला अस्पताल ले गए, जहां डॉक्टरों ने उसे मृत घोषित कर दिया। पुलिस घटना की जांच कर रही है। जानकारी के अनुसार, प्रकाश साहू की बेटी हेतानश्री (5) अपने घर में ही खेल रही थी। इस दौरान दोपहर 12 से 1 बजे के बीच वह खेलते-खेलते घर के पास बने पानी की टंकी में गिर गई। जब बच्ची घर पर नहीं मिली तो परिजनों ने उसे आसपास तलाश। बाद में परिजनों को बच्ची पानी के टंकी में डूबी मिली। परिजन उसे तुरंत जिला अस्पताल ले गए, जहां डॉक्टरों ने उसे मृत घोषित कर दिया। पिता प्रकाश साहू ने बताया कि हेतानश्री जन्म से ही दिव्यांग थी। वह सुन और बोल नहीं सकती थी। प्रकाश मजदूरी करते हैं। पुलिस ने शव का पीएम करवाकर परिजनों को सौंप दिया। मामले की जांच की जा रही है।

## मृत बेटे का शव लेकर युवक पहुंचा मंदिर, प्रतिमाएं खंडित की, ग्रामीणों में आक्रोश

**बैतूल।** मासोद चौकी क्षेत्र के झालमो इटावा गांव स्थित हनुमान मंदिर में 30 मई की शाम एक युवक ने धार्मिक आस्था को ठेस पहुंचाते हुए मंदिर की प्रतिमाओं की तोड़फोड़ कर दी। इस घटना से पूरे गांव में सनसनी का माहौल बन गया है। ग्रामीणों की शिकायत पर मासोद चौकी पुलिस ने तत्काल कार्रवाई करते हुए आरोपी युवक को हिरासत में ले लिया है। जानकारी के अनुसार बलिराम उखे का लगभग तीन से चार वर्ष के पुत्र की मृत्यु हो गई थी। बेटे के निधन के बाद बलिराम 30 मई की शाम को शव लेकर सीधे गांव के हनुमान मंदिर पहुंचा और वहां जमकर उपात मचाया। मंदिर में मौजूद प्रतिमाओं को तोड़कर कर खंडित कर दिया। ग्रामीणों ने तुरंत डायल 100 पर सूचना दी। सूचना मिलने पर मासोद चौकी पुलिस मौके पर पहुंची और बलिराम को हिरासत में लेकर चौकी ले गई। ग्रामीणों ने बताया कि बलिराम उखे पहले से ही मानसिक रूप से अस्थिर प्रतीत होता है और अक्सर उल्टे-सीधे काम करता रहा है। लेकिन इस बार उसने हद पार करते हुए मृत बच्चे का शव मंदिर में रखकर तोड़फोड़ की जिससे पूरे गांव की धार्मिक भावनाएं आहत हुई हैं।

## मां नर्मदा को चुनरी अर्पित करके श्री शिव महाशक्ति महायज्ञ का समापन



**सुबह सखे सोहागपुर।** मां नर्मदा को चुनरी अर्पित करके श्री शिव महाशक्ति महायज्ञ का समापन पूज्य गृहस्थ संत पंडित मनमोहन मुद्गल महाराज की प्रेरणा एवं पूज्य गृहस्थ साधक पंडित प्रकाश मनमोहन मुद्गल के सान्निध्य में संपन्न हुआ। इस महायज्ञ में रूद्राभिषेक, रासलीला के अलावा प्रवचनों का आनंद माखननगर ब्लाक एवं सोहागपुर ब्लाक के ग्रामीण महिलाओं, बच्चों एवं श्रद्धालु नागरिकों ने बढ़ चढ़कर उपस्थित दर्ज कराई। उल्लेखनीय है कि उक्त आयोजन माखननगर के सांगखेड़ा खुर्द के श्री शंभु भक्त मंडल के ग्रामीणों ने कराया था। ज्ञातव्य है कि सोहागपुर के श्री शंभु दबार पलाश परिसर का यह 28 वां महायज्ञ है। महाअरती के भव्य आयोजन में ऐसा प्रतीत हुआ कि ब्रह्मलीन संत पंडित मनमोहन मुद्गल उपस्थित हुए हैं। इस महाअरती में महिलाएं, युवक, नागरिक आनंद से झूम उठे। समापन समारोह के उपरंत महायज्ञ स्थल के समीप भंडारे का आयोजन किया गया। जिसकी प्रसादी नागरिकों ने ग्रहण की। महायज्ञ के आयोजन में नित्य प्रति ब्रह्मलीन पंडित मनमोहन मुद्गल के नियमित देश भर के शिष्यों परिवारों सहित कई संतों एवं जनप्रतिनिधियों का आगमन होता रहा। महायज्ञ समापन पुर्य गुरुदेव पंडित प्रकाश मनमोहन से भक्तों ने उनका अभिनंदन करके आशीर्वाद प्राप्त किया। इस अवसर पर ग्रामीणों ने भविष्य में सभी धार्मिक आयोजनों में उपस्थित होकर धर्म लाभ उठाने का संकल्प लिया।

## सिंचाई विभाग में 3 साल बाद हुई स्थाई रहने वाले कार्यपालन यंत्री की पोस्टिंग

### क्षेत्र के लिए वरदान बनेगी नई सिंचाई परियोजनाएं

**बैतूल/मुलताई।** बैतूल और मुलताई जिले के दो प्रमुख सिंचाई डिवीजन में कार्यपालन यंत्री का प्रभार संभाल रहे एसडीओ विपिन वामनकर को मुलताई डिवीजन से हटाकर उनके स्थान पर मुलताई सिंचाई डिवीजन में पदस्थ सीएल मरकाम को कार्यपालन यंत्री बनाया गया है। बीते तीन वर्षों से मुलताई में स्थाई रूप से मुख्यालय पर रहकर कार्य करने वाले कार्यपालन यंत्री ना होने के कारण मुलताई क्षेत्र की अनेक महत्वाकांक्षी सिंचाई परियोजना अधर में लटकती हुई थी। पारसडोह, वर्धा जैसी महत्वपूर्ण सिंचाई परियोजना अधर में लटकी हुई थी और अधिकारी समय सीमा में कार्य पूर्ण कराने के बजाय अलग-अलग तर्क देकर ठेकेदार की समय सीमा बड़ा रहे थे, जिसका लाभ ठेकेदारों को तो मिल रहा था किंतु सफर क्षेत्र की जनता कर रही थी। अब सीएल मरकाम की नियुक्ति के बाद यह माना जा रहा है कि क्षेत्र में चल रही सिंचाई परियोजनाएं समय पर पूर्ण होंगी और प्रस्तावित सिंचाई परियोजनाओं को गति मिल सकेगी।



### विधायक के प्रयासों से हुई नई परियोजनाओं की मंजूरी एवं कार्यपालन यंत्री की पोस्टिंग

सिंचाई डिवीजन जिसके अंतर्गत मुलताई, आमला, आठनेर, प्रभात पट्टन चार सब डिवीजन आते हैं। किंतु इतने महत्वपूर्ण डिवीजन में तीन वर्षों तक कार्यपालन यंत्री की पोस्टिंग नहीं हो पाई थी जिसकी मांग लंबे समय से स्थानीय विधायक चंद्रशेखर देशमुख से की जा रही थी। विधायक देशमुख को सिंचाई क्षेत्र में उल्लेखनीय कार्य के लिए जाना जाता है। उन्होंने अनेक सिंचाई परियोजनाओं को हल ही में मंजूरी दिलाई है यह सभी योजनाएं परवाना चढ़ सके, इसके लिए विधायक चंद्रशेखर देशमुख ने सिंचाई मंत्री से भेंट कर उन्हें स्थिति से अवगत कराया और जहां जहां नई सिंचाई परियोजनाओं को स्वीकृति मिली वहीं परमानेंट कार्यपालन यंत्री की समस्या का भी समाधान हुआ।

# हल्दी घाटी में समर लड़ायो की गूंज के साथ राजपुताना अंदाज में निकला चल समारोह

**धार।** धार जिला राजपूत समाज के तत्वाधान में वीर शिरोमणि राष्ट्र गौरव महाराणा प्रताप की 485 वीं जयंती व 43 वां राजपूत सम्मेलन के बाद धूमधाम से एवं हथौल्हास से राजपूत धर्मशाला धार में मनाया गया।

कार्यक्रम के प्रारंभ में महाराणा प्रताप एवं राणा बख्तावर सिंह जी की प्रतिमा पर माल्यार्पण किया गया तत्पश्चात एक विशाल चल समारोह नगर के विभिन्न मार्गों से होता हुआ राजपूत धर्मशाला पहुंचा। चल समारोह में अंध्र पर बैठे राजपूती वेशभूषा में केसरिया पत्ता का हाथ में लिए नहे बालक आकर्षण का केंद्र थे। महाराणा प्राप के चित्र के साथ ध्वजा आकर्षक लग रही थी। केसरिया ध्वज के साथ ही तिरंगा इस बात का प्रतीक था कि महाराणा प्रताप जीवन भर राष्ट्र के स्वाभिमान के लिए लड़े।

वर्तमान समय में जो भारतीय सेना ने देश के स्वाभिमान के लिए कर दिखाया उस सैन्य शक्ति को नमन और और उस प्रत्येक भारतीय सैनिक के साथ समाज का हर व्यक्ति नतमस्तक है। चल समारोह का का शहर में विभिन्न मंचों से भव्य स्वागत किया गया। चल समारोह में निर्भय सिंह बक्सना जिला अध्यक्ष राजपूत समाज, वरिष्ठ समाजसेवी श्री समंदर सिंह पटेल, नगर अध्यक्ष श्री मोहन सिंह परिहार, कल्याण सिंह पटेल, राजेंद्र सिंह चौहान विजय



सिंह राठौर रमेश सिंह सिसोदिया नवीन सिंह चौहान,धर्मेन्द्र सिंह जवय , निर्भय सिंह पटेल बंदी सिंह पटेल ,दिलीप सिंह पटेल ,विजय सिंह चौहान ,मलखान सिंह मोरी बलराम सिंह चौहान ,अमृत सिंह राठौर ,विनोद सिंह ठाकुर ,घनश्याम सिंह निकम , हेमसिंह पटेल आशीष परिहार ,विजय सिंह शेखावत, भारत सिंह पटेल , कमलेश्वर सिंह सिसोदिया, कुलदीप सिंह तवर ,

घनश्याम सिंह सिसोदिया आदि उपस्थित थे। समारोह के पश्चात धर्मशाला में मुख्य कार्यक्रम का शुभारंभ शक्ति स्वरूपा मां अंबे के पूजन एवं दीप प्रज्वलन के साथ किया गया। तपश्चात महाराणा प्रताप के चित्र पर पुष्पांजलि अर्पित कर राष्ट्र के लिए उनके त्याग, समर्पण को याद किया गया जो वर्तमान परिदृश्य में जीवंत हो रहा है कि राष्ट्र धर्म सर्वोपरि है।

## शिक्षाविद् डॉ दीपिका हासीजा देवी अहिल्या नारी गौरव अलंकरण समारोह 2025 से सम्मानित



**सुबह सखे संवाददाता।** शिक्षाविद् डॉ दीपिका हासीजा को शिक्षा के क्षेत्र में विशिष्ट योगदान के लिए एक गरिमामय समारोह में देवी अहिल्या नारी गौरव अलंकरण समारोह 2025 से सम्मानित किया गया।

यत्र पूज्यते नारयस्य रमते तत्र देवता के आधार वाक्य पर लोक माता देवी अहिल्या के त्री शताब्दी जन्मोत्सव के पुनीत अवसर पर देवी अहिल्या नारी गौरव अलंकरण समारोह 2025 का आयोजन जाल सभागृह में सत्कार कला केंद्र , इंदौर द्वारा किया गया। जिसमें मुख्य अतिथि- डॉ मनीषा कोठेकर , नागपुर , विशेष अतिथि- डॉ सोनल सिसोदिया , प्राचार्य बिजनेस मैनेजमेंट , डेली कालेज , इंदौर , अध्यक्षता – डॉ सरिता राव , विश्व प्रख्यात हृदय रोग विशेषज्ञ थे। अपने अपने क्षेत्र की करीब 25 अनुभवी महिलाओं में शिक्षाविद् डॉ दीपिका हासीजा , प्राचार्य किंडर बड्स स्कूल को उनकी 20 से अधिक वर्षों के सतत शैक्षणिक अध्यापन , समाज सेवा. वर्षों से जोली फोनिकस शिक्षा एवम् अन्य कार्यों हेतु सम्मान दिया गया। उन्होंने इसका श्रेय परम पिता परमेश्वर , अपने माता पिता , सास ससुर , पति डॉ धीरज हासीजा , अपने बच्चों , परिवार , रिश्तेदार , मित्रो को दिया।





## बड़े धोखे का बड़ा गेम

## 20 सितारे करेंगे आपस में फरेब

**प्राइम वीडियो ने अपने आने वाले अनक्रिप्टेड ओरिजिनल शो 'द ट्रेटर्स' का ट्रेलर लॉन्च किया। इस रियलिटी सीरीज के इंडियन एडिशन को करना जोहर होस्ट कर रहे हैं। यह शो 12 जून से प्राइम वीडियो पर स्ट्रीम होगा और हर गुरुवार रात 8 बजे इसका नया एपिसोड आएगा, जो सेलिब्रिटी को गैंग फिनाले की ओर ले जाएगा। इस गेम में गढ़ारी, धोखे और माइंड गेम्स का जबरदस्त पावर प्ले देखने को मिलेगा। गढ़ारों का मकसद मासूम खिलाड़ियों को एक-एक कर गेम से बाहर करना है।**

धोखे और चालबाजियों से भरपूर इस रियलिटी सीरीज के पहले सीजन में 20 सेलिब्रिटीज हिस्सा ले रहे हैं। इनमें अंशुला कपूर, अपूर्वा, आशीष विद्यार्थी, एलनाज नौराजी, हर्ष गुजराल, जन्नत जुबैर, जान्वी गौर, जैस्मिन भसीन, करण कुंद्रा, लक्ष्मी मांचू, महीप कपूर, मुकेश छाबड़ा, निकिता लुथर, पुर्व झा, रफ़ात, राज कुंद्रा, साहिल सलाथिया, सुधाशु पांडे, सुफी मोतीवाला और उर्फी जावेद शामिल हैं। सभी एक-दूसरे को चकमा देने वाले इस गेम में अपनी अवल और शराबों की असली परीक्षा देंगे।

ट्रेलर में 20 कंटेस्टेंट्स राजस्थान के रॉयल सूर्यगढ़ पैलेस पहुंचते दिखाई देंगे। जहां उनका एक ही मकसद होगा, टाइटल जीतना और मिशनों के जरिए जमा हुई बड़ी इनामी रकम हासिल करना। शो की शुरुआत में होस्ट करना जोहर कुछ खिलाड़ियों को गुप्तचर तरीके से 'गढ़ार' चुनते हैं। बाकियों को 'मासूम' माना जाता है और उन्हें इन गढ़ारों को पहचानकर गेम से बाहर करना होता है। इस गेम में गढ़ारी, धोखे और माइंड गेम्स का जबरदस्त पावर प्ले देखने को मिलेगा। गढ़ारों का मकसद मासूम खिलाड़ियों को एक-एक कर गेम से बाहर करना है। लेकिन, अगर मासूम वक्त रहते उन्हें पहचान लें, तो खेल पलट सकता है। ट्रेलर में जहां एक तरफ दमदार दावे और झगड़े हैं, वहीं दूसरी तरफ सीक्रेट प्लानिंग, चौकाने वाले इल्जाम और इमोशनल ब्रेकडाउन भी दिखते हैं। जो साफ इशारा करते हैं



कि 'द ट्रेटर्स' में ड्रामा और ट्विस्ट्स की कोई कमी नहीं होने वाली।

प्राइम वीडियो इंडिया के हेड ऑफ ओरिजनल्स निखिल माधोक ने कहा कि प्राइम वीडियो पर हम हमेशा कुछ नया और अलग पेश करने की कोशिश करते हैं, खासतौर पर हमारे अनक्रिप्टेड कंटेंट में। उन्होंने आगे



कहा कि 'द ट्रेटर्स' के साथ हम एक ऐसे फॉर्मेट में उतर रहे हैं जैसा भारत ने पहले कभी नहीं देखा। ट्रेलर तो सिर्फ एक झलक है उस एड्रेंनालिन-भरे, थ्रिलिंग और अनप्रिडिक्टेबल शो की, जो रियलिटी एंटरटेनमेंट को एक नए लेवल पर ले जाएगा। ये विश्वास और धोखे की सबसे बड़ी परीक्षा है, जहां खिलाड़ी हर वक्त शक और साजिश के माहौल में खेलते हैं और उनका दिमाग ही उनका सबसे बड़ा हथियार होता है।

इंडियन एडिशन में देसी रंग भी मिलेगा, लेकिन शो की ग्लोबल अपील भी बरकरार रहेगी। हमें ऑल 3 मीडिया इंटरनेशनल और बीबीसी स्टूडियो इंडिया प्रोडक्शन के साथ इस शानदार प्रोजेक्ट पर काम करने की खुशी है। होस्ट करना जोहर ने कहा कि झूठ, धोखा, साजिश और ढेर सारा ड्रामा-द ट्रेटर्स एक ऐसा शो है, जिसे मिस नहीं किया जा सकता। यहां मुझे पूरा मजा आ रहा है। क्योंकि, मैं सिर्फ गेम को चलाता नहीं, बल्कि 20 खिलाड़ियों के बीच होने वाले हर एक झगड़े, प्लॉट और हंगामे का सबसे करीब से गवाह भी बनता हूं। ड्रामा बहुत रियल हो जाता है और दांव बहुत ऊंचे, खिलाड़ी जितनी भी प्लानिंग करके महल में आते हैं। सब कुछ पलट जाता है, जब मैं उनमें से कुछ को 'ट्रेटर्स' चुनता हूं तो तैयार हो जावर, क्योंकि अब शुरू होगा असली धोखे का खेल। 12 जून से प्राइम वीडियो पर 'द ट्रेटर्स' जहां हर मोड़ पर मिलेगा नया ट्विस्ट, ऐसे झूठ जो सच लगेंगे, और ऐसे पल जो दर्शकों की सांस रोक देंगे।

## ‘दृश्यम 3’ को लेकर अजय से टकराएंगे मोहनलाल

जब इसी साल अप्रैल में मोहनलाल ने अपनी सुपरहिट क्राइम सस्पेंस थ्रिलर 'दृश्यम' फ्रेंचाइजी के तीसरे पार्ट यानी 'दृश्यम 3' का ऐलान किया, तो अजय देवगन के लिए इसे तगड़ा झटका माना जा रहा था। इसलिए क्योंकि मोहनलाल ने मलयालम में बन रही अपनी ओरिजनल 'दृश्यम 3' को हिंदी समेत पैन इंडिया रिलीज करने का फैसला किया। वहीं, अजय देवगन भी साल 2022 में 'दृश्यम 2' की रिलीज के साथ ही 'दृश्यम 3' का ऐलान कर चुके थे। ऐसे में यह अजय देवगन के लिए टेंशन वाली बात थी। क्योंकि, जब ओरिजनल 'दृश्यम 3' ही हिंदी में रिलीज होगी, तो फिर एक और 'दृश्यम 3' को



भला हिंदी में कौन देखेगा? इस कारण अजय देवगन की 'दृश्यम 3' पर खतरों के बादल मंडाने लगे थे। पर अब अजय देवगन की 'दृश्यम 3' भी कन्फर्म हो गई है, और वह इसमें लीड रोल में नजर आएंगे।

पैनोरमा स्टूडियो इंटरनेशनल लिमिटेड ने 'दृश्यम 3' के लिए डिजिटल 18 मीडिया ग्राइवेट लिमिटेड के साथ हाथ मिलाया है। 29 मई, 2025 को बॉम्बे स्टॉक एक्सचेंज में सेबी की लिस्टिंग ऑब्लिगेशन और डिस्कलोजर रिक्वायरमेंट के विनियमन 30 के तहत दायर एक औपचारिक घोषणा में, पैनोरमा स्टूडियो ने पुष्टि की कि फिल्म 'दृश्यम 3' प्रोडक्शन में है।

### जन्म शताब्दी वर्ष पर विशेष



एक कहावत है कि वटवृक्ष की छाया में पौधे पनपते नहीं हैं। यह बात फिल्म निर्देशक राज खोसला पर सोलह आने साबित होती है। यदि उनके वट वृक्ष अर्थात गुरुदत्त उन्हें अपनी छाया से मुक्त नहीं करते तो फिर राज खोसला अलग होते। राज खोसला के गुरु ऐसे वैसे



निर्देशक नहीं बल्कि देश के जाने माने निर्माता निर्देशक और अभिनेता गुरुदत्त थे, जिनकी छाया हमेशा ही राज खोसला के काम में दिखाई दी। खासकर गीतों के चयन और फिल्मांकन में राज खोसला ने हमेशा गुरुदत्त के पद चिन्हों पर ही चलना पसंद किया।

इस समय राज खोसला की जन्म शताब्दी मनाई जा रही है जिसके अन्तर्गत उनकी फिल्मों सीआयडी, मेरा गांव मेरा देश और दो रास्ते का प्रदर्शन किया जा रहा। राज खोसला का जन्म 31 मई 1925 को पंजाब के लुधियाना में हुआ था। उनकी शुरुआती पढ़ाई पंजाब में ही हुई। वह बचपन से गायक बनना चाहते थे, लेकिन किस्मत को कुछ और ही मंजूर था। वह भारतीय सिस्मा के एक ऐसे निर्देशक बन गए, जिन्होंने इंडस्ट्री को कई सुपरहिट फिल्में दी। राज का रुझान बचपन से संगीत की ओर था। शौक के चलते उन्होंने आकाशवाणी में बतौर अनाउंसर और प्लेबैक सिंगर काम किया। फिर, वह 19 साल की उम्र में संगीतकार बनने के लिए बंबई आ गए। बंबई में वह गायक बनने की तलाश में संघर्ष कर रहे थे। उन्हीं दिनों में राज की दोस्ती देव आनंद से हुई। राज खोसला 1948 के लगभग चेतन आनंद, देवानंद और विजय आनंद के साथ पाली हिल में एक साथ रहने लगे। उनका चेतन आनंद की पत्नी उमा आनंद से बहुत खेह था। इस बीच राज खोसला फिल्म इंडस्ट्री में अपनी पहचान बनाने के लिए संघर्ष करते रहे। उन दिनों देव आनंद अपने प्रोडक्शन हाउस की फिल्म के लिए अपने दोस्त गुरु दत्त को बतौर डायरेक्टर नियुक्त किया था। काम की तलाश कर रहे राज खोसला से देव आनंद ने पूछा कि क्या वह गुरु दत्त के असिस्टेंट डायरेक्टर के तौर पर काम करेंगे? इस पर उन्होंने ने तुरंत हां कह दी और गुरुदत्त के साथ काम कर फिल्म बनाने की बारीकियों को सीखा। 26 साल की उम्र में राज ने 1951 में आई फिल्म बाजी में सहजय निर्देशक के तौर पर काम किया। राज ने चार साल तक गुरुदत्त के साथ सहजयक



निर्देशक के तौर पर काम किया। फिर, वह निर्देशक बन गए। गुरु दत्त ने अपने प्रोडक्शन हाउस की फिल्म सीआईडी में राज खोसला को निर्देशक के तौर पर ब्रेक दिया। फिल्म में देव आनन्द और वहीदा रहमान मुख्य भूमिका में थे।

'सीआईडी' की सफलता से खुश होकर गुरुदत्त ने उन्हें एक कार भेंट की। तब कार की चाबी लेते हुए राज खोसला ने उनसे कहा कि आप जैसे वट वृक्ष की छाया में मुझ जैसा पौधा कैसे पनप सकता है। 'सीआईडी' का निर्देशन भले ही मैंने किया लेकिन लोग तो इसे गुरुदत्त की फिल्म ही मानते हैं। यह सुनकर गुरुदत्त ने उन्हें अपने अनुबंध से मुक्त कर स्वतंत्र रूप से निर्देशन के लिए आजाद कर दिया। लेकिन, देव आनंद ने उनका साथ नहीं छोड़ा और उन्हें अपनी फिल्म काला पानी, सोलहवां साल और 'बम्बई का बाबू' के निर्देशन का भार सौंपा। राज खोसला ने भी इन फिल्मों में अपनी श्रेष्ठता साबित करते हुए देव आनंद जैसे स्टार को फिल्म 'काला पानी' के लिए सर्वश्रेष्ठ अभिनेता का फिल्मफेयर पुरस्कार दिलावा कर बतौर अभिनेता उनका कद ऊंचा किया।

## पचास साल बाद भी ‘दीवार’ बरकरार!

रियल बॉक्स

हेमंत पाल

लेखक 'सुबह सवरे' इंदौर के स्थानीय संपादक हैं।



फिल्मों के मुरीद किसी भी दर्शक से उसकी पसंदीदा फिल्मों के नाम पूछे जाएं, तो उसमें एक नाम 'दीवार' का जरूर होगा। इस फिल्म के डायलॉग कुछ ऐसे थे, जो आज भी लोगों को याद है। ये ऐसी फिल्म थी, जिसने न सिर्फ अमिताभ बच्चन को एंग्री यंगमैन के किरदार में पहचान दिलाई, बल्कि इस छवि को ज्यादा दमदारी से आगे बढ़ाया। कई मामलों में ये एक ट्रेंड सेटर फिल्म थी। यह फिल्म गुस्सेल, नास्तिक, जिद्दी और माँ के प्रति समर्पित ऐसे नायक की फिल्म थी, जिसमें हर कलाकार ने अपने करियर की यादगार भूमिका निभाई। 'दीवार' हिंदी सिनेमा की उन चुनिंदा फिल्मों में है, जो 50 साल बाद भी भुलाई नहीं जा सकी। कहा जाता है कि अमिताभ का विजय वर्मा का किरदार उस दौर के मुंबई के माफिया सरगना हाजी मस्तान के जीवन का नाटकीय रूपांतरण था। जबकि, इस फिल्म को 'गंगा जमुना' और 'मदर इंडिया' से प्रभावित भी बताया जाता है।

यश चोपड़ा निर्देशित इस फिल्म ने 'शोले' के बाद सलीम-जावेद को लोकप्रिय फिल्म लेखक बना दिया था। 'जंजीर' ने जिस अमिताभ को एंग्री यंगमैन की पहचान दी 'दीवार' उसकी अगली कड़ी थी। इसके बाद ये नायक की ऐसी पहचान बन गई, जिसे अमिताभ ने तीन दशक तक भुनाया। अमिताभ बच्चन के विद्रोही नायक की भूमिका को 70 और 80 के दशक में सलीम-जावेद ने ही गढ़ा। इस लेखक जोड़ी की ज्यादातर फिल्मों का नायक समाज के तय कायदों को नहीं मानता और अपने पिता के खिलाफ विद्रोही तेवर अपनाने वाला नजर आता है। लेकिन, 'दीवार' के नायक के साथ उन्होंने इसका एक मार्मिक पहलू भी जोड़ा। फिल्म के नायक विजय की बांह पर लिखा होता है 'मेरा बाप चोर है।' अमिताभ 'दीवार' में पिता के प्रति गुस्से से भरे दिखाई देते हैं। लेकिन, यहां सात्वता के बोल उनके पिता को भी मिलते हैं, यह भूमिका एक मिल में मजदूर यूनिनन के नेता की है, जिन्हें मालिकों ने षड्यंत्र से चोर बेईमान साबित कर दिया था। इस लेखक जोड़ी की ज्यादातर फिल्मों में नायक का पिता से विद्रोह नजर आया। काफी कुछ 'त्रिशूल' की तरह, लेकिन 'दीवार' में नायक के साथ उन्होंने माँ से रिश्ते का एक मार्मिक पहलू भी जोड़ा था।

जिस दौर में 'दीवार' आई थी, तब भारतीय समाज बदलाव की स्थिति में था। रहन-सहन, सोच, सामाजिक परिवेश के साथ युवा महत्वाकांक्षा भी कुचाल भर रही थी। आजादी के बाद की दूसरी पीढ़ी बड़ी हो गई थी और बदलाव के इस समय में युवाओं में एक आक्रोश पनप रहा था। इसका सबसे बड़ा चेहरा बनी अमिताभ की दो फिल्मों। पहली थी 'जंजीर' जिसमें उसकी आँखों के

सामने पिता की हत्या हो जाती है। यही गुस्सा उसके जहन में उबलता रहता है। फिल्म में अमिताभ एक पुलिस अधिकारी थे, जो सिस्टम का शिकार होता था। इसी श्रृंखला की दूसरी फिल्म बनी 'दीवार' जिसने पूरे सिस्टम ठेगा बताया। महानगरों में गुंडागर्दी और उसकी आड़ में तस्करि का धंधा पनप रहा था। इसी आक्रोश का चेहरा बने अमिताभ बच्चन। फिल्म का बेहद सशक्त सीन था अमिताभ बच्चन की बाँह पर 'मेरा बाप चोर है' लिखना। 'दीवार' में दो विपरीत सोच वाले बेटों को पालने के साथ नैतिक मूल्यों पर खरी उतरी माँ की सशक्त भूमिका निरूपा रॉय ने निभाई। क्लाइमेक्स में उनकी छवि 'मदर इंडिया' की नरगिस वाली भूमिका से मेल खाती लगती है। एक लड़की के साथ जोर जबरदस्ती करने पर वह बेटे को गोली मार देती है। 'दीवार' में ऐसे कई सीन थे, जिन्होंने 1975 के समय काल के हिसाब से दर्शकों को



झकझोर दिया था। बचपन से अमिताभ बच्चन का अपनी माँ के साथ मंदिर नहीं जाना। जब माँ मंदिर जाती है, तो वे बाहर बैठे होते हैं। वह बच्चा बताता है कि वह भगवान को नहीं मानता और जो भी करेगा अपने दम पर करेगा। आज के दौर में किसी फिल्म में ऐसे दृश्य रखने का सोचा भी नहीं जा सकता। लेकिन, पांच दशक पहले ऐसे ही दृश्यों ने फिल्म के कथानक को दमदार बनाया। फिल्म में ऐसे कई ऐसे दृश्य थे, जो अपने समय काल से काफी आगे थे। यही कारण है कि 50 साल बाद भी वे प्रासंगिकता लिए हैं। 24 जनवरी 1975 में जब ये फिल्म रिलीज हुई, तब ऐसा सोच भी नहीं गया था। अमिताभ बच्चन का घोर नास्तिक होना। माँ के साथ बचपन से मंदिर के अंदर नहीं जाना और बाहर खड़े रहना। छोटेपन में ही यह कहना कि वो भगवान को नहीं मानता, वो जो भी करेगा अपने दम पर करेगा। यह लड़का पॉलिश करके पैसा कमाता है, लेकिन पॉलिश कराने वाले एक सेठ के पैसे फेंक कर देने पर उससे कहता है 'मैं फेंके हुए पैसे नहीं उछाता।' पांच दशक पहले किसी फिल्म में ऐसे दृश्यों और नायक के इतने विद्रोही रुख के बारे में सोचा भी नहीं जाता था। क्योंकि, तब फिल्म का नायक एक सद्चरित्र और सामाजिक होता था। भगवान को मानता था और परिवार के प्रति अपने दायित्व समझता था। पर, 'दीवार' फिल्म का नायक उस दौर के सारे नायकीय गुणों से परे था। जबकि, फिल्म में नायक के नास्तिक होने के बावजूद उसका कुली के बिब्ला नंबर

786 के प्रति उसकी आस्था बनी रहती है। फिल्म के अंत में जब छोटा भाई उसे गोली मारता है, तो यही बिब्ला उसके हाथ से छिटक जाता है।

फिल्म में अमिताभ डॉकयाई के कुली की भूमिका में हैं, जहां के मजदूरों से वर्षों के गुंडे हफ्ता वसूली करते थे। एक दिन ये गुस्सेल कुली उन बदमाशों से भिड़ जाता है। लेकिन, उससे पहले अमिताभ का एक डायलॉग उस भिड़ंत का संकेत देता है। वो साथ काम करने वाले रहीम चाचा से कहता भी हैं 'जो पच्चीस बरस में नहीं हुआ, वो अब होगा।' अगले हफ्ते एक और कुली इन मवालियों को पैसे देने से इंकार करने वाला है।' जब ये हफ्ता वसूली करने वाले उसे ढूँढ़ रहे होते हैं, तब ये कुली उनके गोदाम में ही उनका इंतजार कर रहा होता है। ये वो दृश्य था, जिसे फिल्म में सबसे ज्यादा तालियां मिली थी। उस दृश्य में एक डायलॉग था 'पीटर तेरे आदमी मुझे बाहर ढूँढ़ रहे हैं और मैं तुम्हारा यहां इंतजार कर रहा हूं।' वे गोदाम का दरवाजा अंदर से बंद करके चाभी पीटर की तरफ फेंकते हुए कहते हैं 'ये चाभी अपनी जेब में रख ले, अब ये ताला मैं तेरी जेब से चाभी निकालकर ही खोलूंगा।' फिल्म के इन दृश्यों ने ही अमिताभ के नायकत्व को चिरस्थायी बनाया था। यही वजह थी कि वे उस दौर की नई पीढ़ी के आक्रोश का प्रतीक बन गए थे। फिल्म में भाइयों के बीच का एक दृश्य भी यादगार है। इसमें स्मगलर बना बड़ा भाई आक्रोश में छोटे भाई से कहता है 'आज मेरे पास बगला है, गाड़ी है, बैंक बैलेंस है, तुम्हारे पास क्या है? सामने खड़ा शशि कपूर धीमी आवाज में कहते हैं 'मेरे पास मां है।' छोटे भाई के इस जवाब से अमिताभ का सारा दंभ धराशायी हो जाता है। फिल्म के अंतिम दृश्य में नास्तिक नायक का मंदिर में माँ की गोद में दम तोड़ना भी दर्शक भूल नहीं पाए।

1975 के साल को हिंदी फिल्मों के गिना न भूलने वाले समयकाल के रूप में इसलिए भी गिना जाता है, कि इस साल में चार ऐसी फिल्में आईं, जो कई मामलों में मील का पत्थर बनीं! शोले, धर्मात्मा, जय संतोषी मां और 'दीवार' ने कमाई के मामले में भी रिकार्ड बनाया। उस साल तीन फिल्मों ने 'दीवार' से ज्यादा कमाई की। लेकिन, उससे भी 'दीवार' का जादू कम नहीं हुआ। सबसे कम लागत में बनी 'जय संतोषी माँ' ने ज्यादा ज्यादा कमाई की थी। जबकि, एक करोड़ रुपए 'दीवार' ने तब कमाए, जब टिकट दर डेढ़ से तीन रुपए हुआ करती थी। 'दीवार' ने 1976 में साल की 'बेस्ट मूवी' के खिताब के साथ छह फिल्मफेयर अवॉर्ड जीते। सर्वश्रेष्ठ सहअभिनेता व सहअभिनेत्री को छोड़कर सभी अवॉर्ड 'दीवार' के खाते में गए थे। आज 50 साल बाद इस फिल्म के 12 में से 10 बड़े किरदार निरुध्द में नहीं हैं। अमिताभ बच्चन के अलावा नीतू सिंह ही हैं, जिन्होंने इस फिल्म में मुख्य भूमिकाएं निभाई थी। लेकिन, फिल्म को उस दौर के दर्शक नहीं भूले और न इस दौर के दर्शक!

- hemantpal60@gmail.com/ 9755499919

## क्राइम थ्रिलर ओटीटी पर 5 भाषाओं में रिलीज

25 अप्रैल को यह फिल्म सिनेमाघरों में रिलीज हुई। यह फिल्म 2 घंटे 44 मिनट की है। इसकी कहानी और डायरेक्शन इतना शानदार था कि एक महीने से इसका सिनेमाघरों में सफर खत्म नहीं हुआ। 50 करोड़ के बजट वाली इस फिल्म ने बॉक्स ऑफिस पर लगभग 231 करोड़ रुपए से ज्यादा की कमाई की और ये ब्लॉकबस्टर बन गई। इसके शानदार बॉक्स ऑफिस सफर को देखते हुए ओटीटी प्लेटफॉर्म ने इसकी ओटीटी रिलीज को कुछ समय के लिए टाल दिया था। लेकिन, अब ये ओटीटी पर रिलीज हो गई और अब घर बैठे इस फिल्म का मजा लिया जा सकता है।

हम बात कर रहे हैं मलयालम सिनेमा के सुपरस्टार मोहनलाल की फिल्म 'थुडरुम' की। जिसका सिनेमाघरों में शानदार सफर रहा। 'थुडरुम' का निर्देशन तरुण मूर्ति ने किया। आज यानी 30 मई से यह फिल्म ओटीटी प्लेटफॉर्म जिओ



हॉटस्टार पर स्ट्रीमिंग के लिए उपलब्ध होगी। दिलचस्प बात यह कि ये फिल्म मलयालम के अलावा हिंदी, तमिल, तेलुगु और कन्नड़ भाषाओं में भी देखी जा सकेगी। इस तरह मोहनलाल के हिंदी भाषी फैंस के लिए यह किसी गूढ़ न्यूज से कम नहीं है।

मोहनलाल ने 'थुडरुम' के साथ मलयालम सिनेमा में अपनी एक्टिंग का लोहा मनवाया है। मार्च में उनकी फिल्म 'एल2 - एम्पुरान' रिलीज हुई थी। इसने बॉक्स ऑफिस पर 269 करोड़ रुपए का कारोबार किया। अब उनकी 'थुडरुम' भी यह करिश्मा कर चुकी है। हालांकि, इस साल उनको दो और फिल्में अभी रिलीज होना बाकी है। 'थुडरुम' में मोहनलाल के अलावा शोभना, प्रकाश वर्मा, फरहान फासिल और मणिराजिप्पा राजू जैसे कलाकारों ने भी महत्वपूर्ण भूमिकाएं निभाई हैं।

## वटवृक्ष की छाया से निकले निर्देशक थे राज खोसला

दमदार रोल दिए। साथ ही उन्होंने हिंदी सिनेमा में सरसंग थ्रिलर फिल्मों की शुरुआत की थी।

राज खोसला ने वहीदा रहमान, साधना, आशा पारेख, मुमताज और नूतन जैसी अभिनेत्रियों के साथ काम किया और उन्हें खास पहचान दिलाई। महिला प्रधान फिल्मों के कारण उन्हें वुमन डायरेक्टर भी कहा गया। उन्होंने अभिनेत्रियों को अपनी फिल्मों के जरिए हिंदी फिल्म जगत में अपना पहचान दिलाई या यूँ कह सकते हैं कि उन्होंने उस दौर में अभिनेत्रियों को उनके सर्वश्रेष्ठ रूप में दिखाया। राज खोसला ने 1950 से लेकर 1980 तक के दशक तक हिंदी फिल्म उद्योग में निर्देशक, निर्माता और पटकथा लेखक के रूप में राज किया।

सीआईडी के बाद राज खोसला राज खोसला द्वारा निर्देशित अन्य फिल्मों में मैं तुलसी तेरे आनन की, दो रास्ते, सोलहवां साल, काला पानी, एक मुसाफिर एक हसीना, चिराग, मेरा साया, बंबई का बाबू, कच्चे धागे, मेरा गांव मेरा देश, रंकी, नखले पर दहला, दो बदल, शरीफ बदमाश आदि प्रमुख हैं। उनकी कुछ फिल्में ऐसी थी, जो अस्सी के दशक में व्यावसायिक तौर पर सफल नहीं रही। इन फिल्में में दासी, तेरी मांग सितारों से भर दूँ, मेरा दोस्त मेरा दुश्मन और माटी मागे खुन शामिल हैं। हालांकि, वर्ष 1984 में प्रदर्शित फिल्म 'सत्री' जिसमें वहीदा रहमान ने गिने शिकवे भुलाकर काम किया उसने बॉक्स ऑफिस पर और व्यापार किया। वर्ष 1989 में प्रदर्शित फिल्म 'नकाब' राज खोसला के सिने करियर की अंतिम फिल्म साबित हुई। 9 जून 1991 में उनका निधन हो गया। उनके पुत्र मिलन लुथरिया उनकी परम्परा से मिलती जुलती फिल्में बनाकर बॉलीवुड में जमे हुए हैं।



घोड़े से कार तक...  
बाबा भारती !

समय रहते जरूरी  
काम कर लीजिए




प्रकाश पुरोहित

‘हां, कभी फोन करूंगा, अगर जरूरत हुई तो...!’ अंकल ने कहा।  
‘बस... आप तो यहीं रोक दीजिए...!’ सुनसान जगह पर लड़की बोली!  
‘तुम्हे तो बॉम्बे हॉस्पिटल जाना था ना...?’ कार रोकते हुए अंकल ने पूछा।  
‘याद आया, यहां पास ही मेरी मौसी के यहां आज पूजा है और वहीं खाना भी है।’ लड़की ने कहा तो अंकल ने कार साइड से लगा दी।  
‘एक मदद और कर दीजिए, आप कितने अच्छे हैं, इसलिए बोलने का मन हो रहा है।’ कहते हुए अंकल के पैर पर हाथ रख दिया।  
‘पूजा के लिए कुछ सामान ले जाना है, लेकिन आज मेरे पास दस रुपए भी नहीं हैं। अरसी हजार रुपए कमाती हूं हर माह, लेकिन इस बार घर भेजने पड़ गए तो एकाउंट खाली हो गया, आप मुझे एक हजार रु. दे दें, मैं वापस कर दूंगी। आप आकर ले जाना मेरे यहां से या आप जहां कहेंगे, मैं आ जाऊंगी।’ कहते हुए उसने अंकल की कमीज की ऊपरी जेब में हाथ डाल दिया और सारे पैसे निकाल लिए।  
‘ये क्या कर रही हो, जेब से पैसे क्यों निकाल लिए, क्या बदतमीजी है?’

उस सुनसान सड़क पर अंकलों लड़की धूप में खड़ी ‘लिफ्ट’ का इंतजार कर रही थी। तभी साठ पार वृद्ध कार में निकले तो लड़की ने हाथ दिखाया। पोती की उम्र की लड़की, दूर-दूर तक कोई दूसरा साधन नजर नहीं आ रहा था, तो उन्होंने कार रोक दी।  
‘कहां जाना है?’ अगली सीट का दरवाजा खोलते उन्होंने पूछा।  
‘बस, अंकल, बॉम्बे हॉस्पिटल तक ही छोड़ दें, वहां से तो कुछ मिल जाएगा।’ कहते हुए लड़की बगल की सीट पर बैठ गई। उसके गले में परिचय-कार्ड लटका था, जो शायद किसी अस्पताल का था।  
‘कहां की हो, इंदौर की तो नहीं लगती हो?’  
‘हां जी, ग्वालियर से हूं, चार साल से यहीं अस्पताल में काम करती हूं। आज इधर पेशेंट देखने आई थी, लेकिन कोई

साधन ही नहीं है। इतने लोगों को हाथ दिखाया, खाली कार में जा रहे थे, लेकिन कोई रुकने को तैयार नहीं। आप अच्छे हैं, जो रोक दी, नहीं तो धूप में बीमार ही हो जाती मैं तो।’ लड़की ने प्यार से देखा और कहा।  
‘सही है, खाली कार जा रही है तो किसी को बैठा लेने में क्या दिक्कत है, लेकिन वही बात है ना, लोग किसी की मजबूरी समझते ही नहीं हैं।’ वृद्ध ने अनुभव निचोड़ दिए। लड़की ने अंकल के गाल पर प्यार से हाथ फेर दिया। अंकल हड़बड़ा गए!  
‘आप जैसे अच्छे लोग मिलते ही कहां हैं आजकल, यह भी नहीं सोचते कि ये लड़की भी किसी की बेटी होगी। फुर्र से निकल जाते हैं, जैसे कोई, कुछ छीन लेगा।’ लड़की यूं बातें करने लगी, जैसे पुराना रिश्ता हो। कोई हिचक नहीं, परेशानी नहीं!  
‘बता देना, तुम्हें कहां उतरना है...!’  
‘आपका साथ इतना अच्छा लग रहा है कि छोड़ने का मन ही नहीं कर रहा है। आपसे फिर मिलना कब होगा, ये लीजिए, मेरा कार्ड है, आप कभी भी फोन लगा लेना, मैं आ जाऊंगी। वैसे एमवाय के पीछे सरकारी प्लेट में रहती हूं, आप भी अगर उधर से निकलें तो मेरे घर आ सकते हैं। एकदम अकेली ही रहती हूं। मुझे अच्छा लगेगा आप आएंगे तो। बड़िया खाना खिलाऊंगी।’ लड़की पूरे उत्साह में थी। वृद्ध को कार्ड थमा दिया। वृद्ध भी खुश कि आजकल की लड़कियां कितनी बदल गई हैं कि कोई परहेज नहीं।




और क्या कह रही है जिंदगी

ममता तिवारी

लेखिका साहित्यकार हैं।

म सब उम्रदराज दोस्त महफिल में गप्पे कर रहे थे। बातें करते करते रूख मुड़ गया इस बात की ओर कि अब समय रहते सबको वसीयत लिख देनी चाहिए। कुछ ने पहले ही लिख भी दी थी। कुछ तैयार हो गए। एक दो बिल्कुल बिदक गए। उन्हें बुरा लगा मानो हम ए साबित कर रहे हैं कि वो कल ही दुनिया छोड़ के जा रहे हैं।  
मेरी कॉलोनी के एक कपल थे। उनके पति काफी डॉमिनेंटिंग थे। बीवी को इस लायक नहीं समझते थे कि उसे पूरी संपत्ति की जानकारी दी जाए। दोनों लड़कियाँ विदेश में थी। आलीशान बंगला, रहन सहन सब वो ही मैनेज करते थे अचानक पैरालिसिस का अटैक आया वो घबरा गईं। अस्पताल वालों ने एक ऑपरेशन, दवाईयों और रूम का लंबा बिल थमाया। इतनी जल्दी कोई रिश्तेदार भी आगे नहीं आया। फिर भी कुछ भले लोगों ने उन्हें रकम उधार दी। वो गुजर गए। लड़कियाँ आईं। सबने बड़ी मशकत की मुश्किल से कुछ एफडी और इंश्योरेंस ढूंढ पाए। किराए का छोटा फ्लैट ले के माँ को शिफ्ट किया। बंगला गाड़ी बेच दिया और वो अकेली घर में कैद हो गईं। एक दिन मेरे पास आई बोली, उन्हें अवसाद हो रहा है। मैं जानती थी, वो अच्छा लिखती हैं। उन्हें लेखिका संघ में भेजा। उन्होंने ऑटो से जाना सीखा। पैसे की तंगी बचिचर्याँ मदद करके दूर कर रही थी पर पढ़े लिखे इतने बड़े अफसर की वसीयत कहीं नहीं मिली। थोड़े समय बाद वो भी गुजर गईं।  
एक और किस्सा मेरे पास है। बहुधा परियों की आदत होती है जब पति कुछ बातना चाहता है तो वो कहती है अरे आप हो



क्या कह रही है  
ज़िन्दगी

ममता तिवारी

ना कहें जा रहे हो और वो एक दिन चल देते हैं। पत्नी को कुछ नहीं पता होता है। पर भला हो उनका वो अपनी पत्नी को जानते थे। उनके बच्चे भी अच्छे थे। उन्होंने सारे पैसे, एसेट्स अच्छे से फाइलिंग कर रखे थे। उनके बेटे बेटी ने सब संभाल लिया।  
तीसरी फैमिली एक थी जो अमृत बूटी खाकर आई थी। उन्हें वसीयत के नाम से ही

चिढ़ थी पीढ़ी दर पीढ़ी परदादा, दादा, पिता और बेटा सबको पत्रियों को ना बताने की आदत और वकीलों को पैसा खिलाकर बची खुची प्रापर्टी की झूठी वसीयत तैयार हुई जो ऊँट के मुँह में जीरे के समान थी। अभी भी उनके यहीं यही परंपरा चल रही है उन्हें वसीयत लिखने से गुरेज है।  
रिश्तों का सच मरने के बाद पता चलता है। तब तक आप इस दुनिया से जा चुके होते हैं और जिस परिवार के लिए आप कहते थे, अरे मुझे वसीयत क्या करना मेरे दोनों बेटे अपनी माँ का खयाल रखेंगे, रूपए पैसे को लेकर वो कभी नहीं झगड़ सकते। अजी वो झगड़ें। दुनिया के सामने उनकी मृत देह उठने से पहले ही झगड़े। मैं ये भी नहीं कहना चाहती कि सब परिवार ऐसे ही होते हैं, पर उनमें कोई एक सेक्तीफाइस करता है बोल नहीं पाता है और उसका परिवार भी फंस जाता है।  
बंटवारा करना शायद आपको ऐसा लगता है जैसे आप परिवार के टुकड़े कर रहे हो, बिल्कुल नहीं। ये समझदारी है। वसीयत करिए जब तक आप हैं अपने पास रखिए। पहले से दे देना भी मूर्खता है। आपके ही बच्चे आपकी बेकदरी कर सकते हैं। हाँ, जरूरत पड़ने पर उन्हें दीजिए। सब नहीं, उनके हिस्से में से ही दीजिए पर पूरा मत दीजिए। ये समय की मांग है घर तोड़ने का प्रस्ताव हरगिज़ नहीं है। चीजें सुलझी हुई होंगी तब ही परिवार के सारे सदस्य एकजुट हो सुबह सवरे खुश दिमाग से पूछते रहेंगे और क्या कह रही है जिंदगी?  
सुना है भरोसे पे दुनिया कायम है, वो दुनिया कहीं है ज़रा हमें भी बताओ।

कलाकार पर पाबंदी... सरकार का डर!




यूके से  
प्रज्ञा मिश्रा

लॉर्न फिल्म फेस्टिवल (2012) के पहले दिन स्टेशन से निकलते ही ‘जफर पनाही कहाँ हैं’ की तख्ती लिए लोग दिखाई दिए। थोड़ा आगे भीड़ में तब्दील हो गए। यह तो समझ आ गया कि कोई खास इंसान है, लेकिन यह नहीं पता था कि जफर पनाही का फिल्म फेस्टिवल से क्या लेना-देना और भीड़ इस इलाके में क्या कर रही है।  
जफर पनाही इरान के फिल्मकार हैं। जफर पनाही को इरान की सरकार ने फिल्म बनाने और देश छोड़ने के लिए बैन किया था, लेकिन फिर भी इस जुनूनी फिल्मकार ने 2000 से 2025 तक पंद्रह फिल्में बनाईं। सभी फिल्में इरान के कानून के हिसाब से गैर-कानूनी हैं। इनकी फिल्में दुनिया भर के फिल्म फेस्टिवल में दिखाई-सराही जाती हैं, लेकिन खुद अपने ही देश में यह फिल्में सजा की वजह हैं। पहली ही फिल्म ‘व्हाइट बलून’ के लिए 1995 में

स्वातंत्र्यवीर

राजीव शर्मा

लेखक रियायत आईएएस हैं।



कॉन फिल्म फेस्टिवल में अवार्ड जीत चुके हैं।  
पच्चीस बरस में जफर पनाही कई बार गिरफ्तार हुए हैं। कई बार कोठरी में रखा जाता था कि चलें तो दीवारें टकराती थीं। उनसे सवाल-जवाब करने वाले आँखों पर पट्टी बांध कर पूछते थे। आज भी उन्हें वही आवाजें सुनाई

देती हैं। उन दिनों की यादों को अपनी नई फिल्म ‘इट वाज जस्ट एन एक्सीडेंट’ में लेकर पनाही जब कॉन पहुंचे तो यही आवाज थी कि भले ही पनाही की बेहतरीन फिल्म न हो लेकिन इनके सिनेमा के लिए प्यार, जुनून, सच के साथ खड़े होने की जिद, सरकार से नाराजी दिखाने की लगातार हिम्मत से इन्हें पाम डी’ओर अवार्ड देना चाहिए। पिछले हफ्ते ग्रैंड थिएटर लुमियर में जब उनका नाम आया तो खुशी का ठिकाना नहीं था। उस शाम शहर में सिर्फ एक ही इंसान की बात हो रही थी- जफर पनाही, जो पच्चीस बरस बाद अपने देश से बाहर फिल्म फेस्टिवल में आया है। इससे पहले उनकी फिल्मों ही देश से बाहर आती रही हैं। उन्हें अपनी फिल्मों को देश से बाहर भेजने के लिए अनगिनत जतन करने पड़े। यहां तक कि यूएसबी में कॉपी कर केक में छिपा भेजा है।  
इतनी पाबंदियों के बावजूद पनाही आवाज बरकरार रखने की कोशिश करने वाले इकलौते ऐसे फिल्मकार हैं, जो अपनी सरकार के खिलाफ न सिर्फ आवाज उठाए हैं बल्कि फिल्मों से उस आवाज को रहती दुनिया तक बरकरार रखने का इंतजाम भी कर चुके हैं। अगर सरकार कलाकार से खफा है, नाराज है, डर रही है, इसका मतलब है कि कलाकार सही रास्ते पर है और यह बात जफर पनाही से बेहतर किसी और पर फिट नहीं बैठती।

शहादत की विभूति से फिर जन्मे भभूत सिंह

सुना। 1857 की क्रांति को जड़ मूल से मिटाने कैप्टन फोर्सिथ जब पिपरिया पंहुचा तो स्वाभिमानी राजा भभूत सिंह ने ब्रिटिश राक्षसों को सहयोग करने से मना कर दिया।  
मुफ्तखोर फोर्सिथ के लिये जब स्थानीय थानेदार मुगों माँगने आया तो भभूत सिंह ने उसे खाली हाथ लौटा दिया। डाकू फोर्सिथ ने अपनी सैन्य टुकड़ी भेजकर राजा को गिरफ्तार कर लिया। राष्ट्र भक्त भभूत सिंह चाहते तो जंगलों में छिपे क्रांति वीरों की जानकारी देकर अपना जीवन और राज्य बचा सकते थे किंतु उन्होंने राजपथ छोड़कर अग्निपथ चुना। वे शहीद हो गए पर झुकें नहीं। उन्हें विस्मृति और उपेक्षा के पाताल से निकाल कर मध्यप्रदेश शासन ने अभिनन्दनीय कार्य किया है।  
महान क्रांतिकारी राजा शंकर शाह और युवराज रघुनाथ शाह की तरह ही एक और महान बलिदानी अपनी ही राख से पुनर्जीवित हुआ है। आइए, श्रद्धा से विनत हो।



सिनेमा में शारत्रीय गायन

प्रो. परिचय दास

लेखक नव नारदा महाविहार विवि में प्राध्यापक हैं।

सु मन कल्याणपुर एक ऐसा नाम जो जैसे धुन बनकर हमारे अंतर्मन में उतरता है-धीरे-धीरे, सधे हुए सुर में, बिना कोई शोर किए। उनके स्वर में एक संकोच है, एक झिझक है, जो मानो आत्मा की तहों से उठती है और सीधे मन के रेशमी कोनों में समा जाती है। वह गायिका नहीं, जैसे कोई आत्मा की पुरानी पहचान हो-स्मृति की वह झील, जो सतह से गहरी है, गहराइयों से शांत, और जिसकी हर लहर में कोई अनुपस्थित राग बजता रहता है।  
जब लता और आशा की स्वर-छायाओं में सारा आसमान बाँध लिया गया था, तब एक कोमल चाँदनी सुमन बनकर बरस रही थी, बिना किसी घोषणा के। वह मुख्यधारा में नहीं थी, पर उनकी धारा कहीं अधिक निर्मल, अधिक निस्पृह और अधिक पारदर्शी थी। जैसे

सुमन कल्याणपुर: सर्वोत्कृष्टता की हक़दारों में से एक

कोई पुष्प जो जंगल में खिला हो और जिसकी गंध केवल वे पाते हों जो सचमुच खोजने आए हों।  
उनकी आवाज़ में कोई प्रदर्शन नहीं, कोई आग्रह नहीं-बस एक लहर है, एक फिसलन है जो दिल के भीतर उतरती चली जाती है। उनके गीतों को सुनते हुए लगता है कि यह गायक नहीं रही, बल्कि कविता खुद गा रही है। उनकी गायनशैली में ‘स्वर’ और ‘शब्द’ के बीच कोई सीमा रेखा नहीं रहती-वह दोनों को एक-दूसरे में घुला देती हैं, जैसे घुलता है बचपन का सपना माँ की लोरी में।  
उनके गीत सुनते ही जैसे बादल भीतर उमड़ते हैं, न केवल मौसम के बल्कि मन के भी। गीतों में जो लंबा आलाप होता है, वह किसी गायिका की प्रदर्शन-कला ही नहीं, किसी रचयिता की आह भी है। उनके आलापों में कोई विशेष रियाज़ की चुनौती नहीं सुनाई देती-बल्कि एक आत्मीय सहजता, जैसे कोई बहुत पुराना प्रेमी किसी पुराने प्रेमपत्र को पढ़ते-पढ़ते

अचानक रो पड़ता हो।  
सुमन कल्याणपुर की आवाज़ में वह स्त्री बोलती है जो बहुत कुछ जानती है, पर सब कुछ कहती नहीं। वह प्रेम में आकंट डूबी है, पर मांग नहीं करती। वह अपने आँसुओं से गीत को धो देती हैं, और फिर भी वह गीत कभी भीगता नहीं-वह सहेज लेता है। वह विरह को अनुभव करती हैं, पर उसे विलाप में नहीं बदलती-बल्कि उसे मौन के सौंदर्य में पिरो देती हैं। उनकी आवाज़ में विरह भी समर्पण बन जाता है और समर्पण भी एक रहस्य।  
उनके सुरों में एक स्त्री का स्वाभिमान है, जिसे वे शब्दों से नहीं, स्वर की गहराई से कहती हैं। वह कभी किसी क्रांति का उद्घोष नहीं करती, लेकिन जब गाती हैं-तेरे खयाल में हम बेकार रहते हैं, तो यह पंक्ति एक गूढ़ राजनीतिक वक्तव्य की तरह लगती है, जिसमें स्त्री का प्रेम उसकी आजादी बन जाता है।  
सुमन के गीतों में कोई दंभ नहीं, कोई आत्मप्रशंसा

नहीं। उनकी आवाज़ किसी भी साज से ऊँची नहीं उठती, बल्कि साज में ही बैठकर उसे अंदर से जीवंत कर देती है। वह संगीत की चुप्पी हैं, जिसकी अनुपस्थिति में शोर बहुत अधिक लगता है। उनकी आवाज़ में राग का अनुशासन है, लेकिन वह अनुशासन कभी कारावास नहीं बनता। वह नियमों के भीतर रहकर भी नयानपन रचती हैं।  
सुमन कल्याणपुर के स्वर एक ऐसी नदी हैं जो पहाड़ों को नहीं काटती, बल्कि उनकी गोद में बहती है। उनकी कोमलता किसी निर्बलता की नहीं, बल्कि एक परिपक्वता की निशानी है। उनकी आवाज़ में किसी बालिका की चंचलता नहीं, एक युवती की संकोच-भरी आँखें हैं, और एक स्त्री की नर्म अनुभूतियाँ। वह नायक को पुकारती नहीं, पर उनकी पुकार में जैसे अनसुना प्रेम की सबसे सच्ची भाषा बोल पड़ती है।  
अगर प्रेम एक स्पर्श है जो शब्दों के बिना होता है तो सुमन कल्याणपुर की आवाज़ उसका सबसे सुंदर

उच्चारण है। उनके गीत ‘तेरी आँखों के सिवा दुनिया में रखा क्या है’ को जब सुनते हैं तो शब्द अपनी पहचान खो देते हैं और केवल भाव शेष रह जाता है-यह कोई गायक की प्रतिभा नहीं, यह आत्मा की पारदर्शिता है।  
सुमन कल्याणपुर को बार-बार सुना नहीं जाता-उन्हें एकांत में, चुपचाप और धीरे-धीरे पीया जाता है। वह गायक नहीं, एक ध्वनि हैं जो किसी पुराने मंदिर की घंटियों में अभी भी अनुगूँजित है। वह समय के भीतर समय की अनुपस्थिति हैं। उनका गायन एक अन्तर्लाप है, एक मौन स्मृति, एक कोमल नारीस्वर जो आज भी हमारे भीतर कहीं बज रहा है।  
उनके बारे में सोचते हुए यही लगता है-अगर कोई कविता गा सके और गाते-गाते खुद को भुला दे, तो वही सुमन कल्याणपुर बनती है। वह कोई आवाज़ नहीं, बल्कि एक अहसास है-विरह में भी विनम्र, प्रेम में भी शालीन, और मौन में भी गायक।

